

মোহিতা পর্ব
খুলনা হৌশ

১০ ২ RA,


k933

মোহিব্যাং পর্ব

খুলনা হৌশ

অবোধা :-

শ্রীকৃষ্ণা কান্তসিংহ



অহানবা নম্বা—১৯৬৯ কেক্রয়্যারি

মলিং—১৫০০

Cell No: ৭

১

বাটৈ খৰদং

মোইরাং পৰ্ব্ব কোঁবা লাইরিক মচা অসি অনিশ্চবা
লাগাওগী মমাংদা শুমাং লিলা ওউনা শান্নরস্থা মঙং অহু ঐনা
ধিজিন্দুনা ইজবনি। মমাংঙেগী মোইরাং পৰ্ব্ব শুমাং লিলা
অসি অহল লমনশিংনা তাকপিরস্থা মঙং অহুগা মতম অহুগী
লিলা অহুদা য়াওবীরস্থা ওয়াশিং খরনা মঙং মতো, খুংলং
ইশৈনা মপুং ওউনা শক্তুনা লিলা ওউনা শায়ে হায়না তাকপি।
লিলা অহুগী মঙং অহু য়ারিবমঠৈ কাইদনা লাইরিক অসিদা
ইজবনি।

খাইনগী সংস্কৃতি ওইবা খুংলং ইশৈনা মপুং ওইবা “মোইরাং
পৰ্ব্ব” কোঁবা লাইরিক অসি মণিপুর সরকারনা জুংশিবীহুনা
কোংদোকবগী মতেং পিবীবগীদমক মুডাইবা কোংদোকচরি।

ইফাল,

তাং ১। ২। ৬৯ ইং

লেখক

খুদোল তম্বা

ঐয পোকপী পলেমগী মফমদা
তমজরি নচাগী খুদোল
থাইনগী শৈশক তুংশিবা
খুমন ওংবী মহাকী
তুংশি শক্তম ওইধিবা
“মোইরাং পর্ব” বারিসে ॥

শ্রীবজনী কান্ত

মোইবাং পৰ্ব

(খুংলং ইশৈ)

ঐল-চিংব

লোক্তাক ঈশা মাপল ফাংবা লাইফনদি ঈহৌরক, অশংবা হানানদি
লেং-লং চং; থাবো থাংল থারিকথানচিংবদি পুম্ভো ভেঁ; নোংগী মপৈনসু
ইমু মু; লাইফ ঈশিংনসু তনিক, তনিক; উচেকী মপৈনসু শঙ্কু, শঙ্কু
চ ক্তারিবা; অশংবা হানোবক্তা, উগুম কোবী চেকু না 'তুম' 'তুম' থোংইবা।
কতুনা মপুং ফাবকলবী পোইবীনা লোক্তাকী ফজবসে অসুম য়েংউবগা
প ইমা পুক্রিং মুঙলখি। যণ শেনবদা অহানবদা উথিবা মথংলেন মাজা
মাগী শকুম অহু ক'ওঙমদা অরা নুংশি ফোংদোকপদি ওমশিদ্দা, অরা
মৈশা লাংবা মও'ওম থোইবীনা পোইরৈ শায়া য়েংলহুনা ইশৈ শক'কই:—

খোইবী

অ...লমলানক'ইগী খোইরোইও—চ মবা।
শাবী ইবুভো থংলেন উমানগী মচানিাদ পাম্মুবা
অয়াল লৌদবু লাংথাকপা,
তেনবান লৌদবু লাংগাইবা,
য়্যরৌ শজি শাঙই তুবান শাদা
পানগদৌবা তেন্দুনা, ননাও লাইবক থিবীদা
মাজ তেনবাললয়েগবা পাম্মুবা,
হো-উমানগী মচা তেন শংপিবা
কাল ওইয়েগবা ইবুভোতোন—।

খোইবীগী ইশৈ অসি তাবদা ঈল-চিংলিবা মতা মযাম্মা ইডক ডক
 য়েংনখি। মতাশিংনা খরসু তুমিন তুমিন নোকখি। মমোম মাগী পুক্রিংব
 খংজববী সেল্লনা অসুয়া হাগখি “কুমগী নোহো লাকপদা সনা পুক্রিংসু
 ঈহৌবকপ্রা কেনো ননাই সেল্লদি ইডকপু ডকবেদা —।”

মতম অসিদা খসু অখাদদা হি হোহুনা অসুয়া ইশৈ শকশকই।

ধম্মা :—

নুরা উবেম্মা অপাম পোউরৈ লমদম মাইগৈব

চিংনা চিংনা য়েংবাদ —

লোক্তাক ঈশা মাপল কাংবগী লৈচিন্না

শাসু, লেহু মরোল য়াম্মা ত মখিবগী মরমনা

অপাম পোউরৈ মাইগৈ খলহৌরে।

নুজা নশুং-লাংগীদমক পাখংনা খোংদোই হুজুকপদা

নিঙোল খরাই খোজান য়ৌরে হায়রগা

শিঙেল লৈরাং হেক্কে লাকপবু,

নিংখৌ কোন্দা, শিঙেল তোমখিন শাংপী লৈরাং ওউবনা

লৈরাং হেকসি হেকঙমদা

তাঙজিং চাসি চাঙমদা

পাখং লাইবক খিবদি—

নুজা-ই খরাই খোজান্দগী

নুজাবু হম্মা হম্মা য়েংজুনা

পাখং লাইবক খিবদি য়োংবা ইরানম্মাইদা হুজোদো।

মীগীও - মচা নোংদম ওউবী

মোইরাংগী খোইবী! খোইবী!

লোক্তাকী খুংলিং নামিবনা তান্না তান্না পুরকলবা খুংলী ইঠৈ অসি
মচাইবেম্মা খোইবাগী নাকোন্দা পান্দমলকলে । ঈঠৈ অসি তাবদা লাইজ
ঈবোম্মুন্দা পোমলবা খুংলনা কোবো মশক উবদা মপুংফানা খাংকাইরপ গুম
খোইবাগী পুংকি মকা লান্না নোকচি । মতা সেগুদা ওনশিল্লুনা “সেহু
অচানবী ! তাদবনে নংব ? ঈঠৈ অসি মও অমা তোইমি— ওসি
লোক্তাকী নীপা অমতা তরকপা যাদে হারবগা মোইরাংগী লমকেংপা
কনানো ?” অম্মু তাবদমলগা খোইবানা ওক্তুনা ইঠৈ খুংলকই :—

খোইবী :—

হা—কেগে কনানো, হা মোঠিরাং কনানোনে অঙম্মা
ওসি লোক্তাক ঈশা মাপল কাংবা লমদমদা
রাগৈ তিবু হোলকইতা নংব কনানো ?
মোইরাংগী লৈমরোন চাওদবী,
লৈমলৈ ওাবু থিরিঙৈ
নীপা কুখা যাদেবু তাদব্রা ?
মুপীগী জাতুবু পোকলবী
অবলা পাজল শোনবীনি খন্দুনবু উশিত্তব্রা ?
কেগে মোইরাং লৈবাক্তা
ইপলনা নিংখো ওইরি,
ইপানা যুবরাজ ওইরি
খোইবী ইতিক খংগনি,
হা মোইরাংগী লমকেংপা লৈরমউ ।

লাইনা তস্বা হাযবা অহুনি খস্বগী হিসে থোইবীনা লৈবা মাইগৈদা
অসুম হোজ্জিলতুনো তাংনা ফংলবা মণিগুম হুজ্জা মানা য়েংজখি । পুন্সিসিগী
কাওদনা হুংশি চানা কিশিনা শারী নামুনখিদো ।

অড়াওবা লোক্তাকী ঠৈথক মরক্তা অড়াওবা পুন্সিগী অমুক্তা উনখিবা
মশাবীমাজা পাম্মুবা, ওসিসু মপাবুং যুবরাজগী পানা কাংজৈদা নোংবানবু
মাইখিবা পিহুনা অড়াওবা ফুরাগুম লেপ্লমবা অহু উবদা থোইবী থোইনা
হেমা হরাওখি । মাজা মহাকপু, কনোই মপাউ হংলকই :—

থোইবী :—

শাবী ইবুঙো খংলেন উমানগী মচাদি পাম্মুবা,
ওসিনা কোরৌ লুমিত্তা মাজা নহাকপু লাকপদি লোয়ুহা,
শাবী ইবুঙো নংগুহা তস্বা নীপাসে কয়া শুবগে ?
ওসিনা কোরৌ লুমিত্তাদিনে লুংখিবা
ননাওগী চিৎসায় মপাউ তারবদি
পাম্মুবা কোলোই অমুক্তদি মেনবীরকউ ইবুঙো ।

থোইবীনা অসুমা হুংশি হুঙুঙোমা হায়দোরকপা অসি তাবদা মনাই
সৈহুনা হায়রকই “সনোইয়া ! নিংথোগী মচানি হাযবা কাওরত্না ? নপল
ইবুঙো মোইরাং নিংথো যাওরি, অঙম অথো চাওবা-নোংথোনসু যাওরি ।
লৈবাক প্রজা তিল্লকলবা মতমদা তাজবী পুক্রিং নোংইনবু ইকাই ফিক্ক
হাংবা হোনদে ।”

থোইবী— ইপল ইবুঙো মোইরাং নিংথো যাওরি । লৈপাক প্রজা
চোন্না তিল্ল হাযবসু খংই । অহুবু অচানবী ! তস্বা মহাকপু উবদা
নতা ঐগী পুক্রিংসে অনিথোরু খনখিদ্দে । অহুবু সেহু লম্পানকাইগী
থোইরোই মহাক্তি হুয়ামক্তা য়েংবীরমদ্দে ।

লৈমা নিংথোনা শক থংলবা থম্বা, হোজিক্তি যুবরাজগী পানাগী
পাশোম ওইথু। মোউবাং থংজি হবা ওনবগীদমক থম্বা নো বান অনি
নিংথোগী সাথং কোকথক্তা পুরত্না লৈথিচংপা তাবমই।

লৈ-থিবা

থম্বা অমলু নোবান অনিনা থাংজি লাই হবা ওবদা লৈকংমবা
অমদি লৈমা নিংথোদা লৈবা ওনবগীদমক্তা নিংথোগী সাথং পুবা না লৈ-
থিবা চংলনই। নো বামা থম্বা শিৎসলু মতাওম লখা লাম তাকশি-
নবনা থম্বনা অশোংবা নাবক, অওম্বা চীং নাপোম কমা কথংলমই।
চীংগী নাপোম অমা কাখংলকপদা মতাকনা থোইবীবু কে বত্না শৈশল্লকই।

থম্বাঃ—

নুয়া ইবেম্বা। লমদম তাম্মা লৈহোরবীবু থোইবী
পাখং লাইবক থিবনা
লোইবী নাপোম মনমথক্তা
পাখংনা থোংদোই ছনবদি
নুজা কনাগী মন্তুং লাংগিনো
থম্বাল নন্তুং লাংগী নংতব্রনে?
পাখংনা বারকলবা কাল

ছমাংগী লৈরিক তারকুবা কালহুনা
 নিংঙোলগী লাংচিক মানবা নখোঞ্জেল
 তাম্মা মানবী নপাউখোল
 নিঙোল নপাঙ তারবদি—
 পাখং অরা' পোখানগদবনি।
 লমদম তাম্মা লৈহৌরবী থোইবী। থোইবী।

খস্বনা অবাংবা উপাল অমা কারগা উপাল অহুদগী খোংগলমেলৈ
 চরোং চরোং হেকপরমই। হৈনম লৈনমনা চুরবা চীংগী লমদম, শজিবুগী
 তনৌ তনৌরবা যেমিং উপালনা তঙাং তঙাংবা অহু উরগা খস্বনা
 ফিগাউদা খুঞ্জিলহুনা চীংমুংগী খোয়াং য়ৈনা ইশৈ শকলকইঃ—

খস্বাঃ—

অ- মুরা ইবেম্মা! পাখংনা লোইবী চীংদবু কাহুনা
 শিঙেল লৈরাং খিববু চংপদি মুংশিবী
 হা-ইবেম্মা! পাখংনা হারকলবা কাল
 মুংশা ফুইনা হোল্লকলবা কান্দুদদি
 নিঙোলগী খাউদল মানবী খুতা
 আগনি মানবী পুমপুমস্বী
 মুজা খস্বাল মানবী খুতুনা তম্মা
 তামুল পানা খুদপ চারবদি
 পাখংও। অশুক হারোইদবনি
 লমদম তাম্ববু লৈহৌরবী ইবেম্মা।

খম্বনা নিংখিজরবা লৈ কগামরুম হেকপা লোয়রবা মতুংলা থাংজিং
চীংদোনগী অরাংবা মতোন্দা লেপলছনা মোইরাংগী লমদম য়েংলমই ।
মোইরাং নিংথোংগী সনাকোমুং, লৈমা নিংথোংগী শ্বাই উরকপদা খম্বনা
অম্বনা থাছনা শৈশকলকইঃ—

খম্বা :-

উপাম লমদম খুংশি মাউগৈবু
চিংনা চিংনা য়েংববু খুংশিবী ।
লমলেন লোক্তাক জৈশা মাপল কাংবগী লৈচিলনা
শাহ্ লেছ তাবা মম্বক্তদি
নপল ভবঙো য়ুয়রাং সনা কোমুংনদি
উরং লংনা উবদি—
পাখং পুফ্রিং নৌহৌরকলে-,
খম্বাল মানবীনিঙ্গি সনাহল ।
অ-উবেম্বা পাখংনা
লোউবী চীংলবু কাম্বনা
শিঙেল লৈরাং খিববু চ্চপদি খুংশিবী
মুরা কনাগী মন্তুং লাংগীনো
খম্বাল কনাগী মন্তুংলাংগীনোনে পামুবী ।
মোইরাংগী খোউবী নন্তুংলাংগী নন্তুত্রা ?
হো মীগিও মচা লমদম তাম্বা লৈহৌরবী
মোইরাংগী খোউবীনিঙ্গি সনাহল ।

থোইবীগা মনাঠি সেলুগা থম্বগী লাইর থাংপোক্তা লৈ য়েংব
লাকলমই। থোইবীনা লৈগী লৈশক হংলকই।

থোইবী :—

শাবী উবুংঙো থংলেন ইমানগী মচাদি লোয়ুয়া
ওরাংনা লাইরেন কোরো নুমিস্তদি পাম্মুবা
হা-ইবুংঙো লোইবী চীংদবু কাদনা
শিঙেল লৈরাং থিবা চংপদি পাম্ম বা
লাইবক থিবি ননাওনা
লৈরাংগী লৈশক য়েংজগে হায়হুনা
ননাও থোংদোই লুজরকপনিনে ইমান' মচা।
নোংদমই থিবি ননাওদা—
লৈরাং পীনবীয়ু উবুংঙোতোন।

থম্বা :—

অ-উবেম্বা থম্বাল মানবীবু সনাহল
ওরাংনা কোরো নুমিস্তদি নুংশিবি
নোংদম থিবা পাংনা
ও-লোইবী চীংদবু কাদনা,
লৈরাং থিজরুবিদি নুংশিবি
নিঙোলনা পাইমা খোইদাবা লৈরাং
য়াওররোইদোবোই, হো-লুজা মিৎয়েং তাবীবা
কাল ওইরেনে সনাহল।

থোইবীনা লৈগী পোলাং অহু হাংদোক্তুনা লৈশক নাইনা য়েংলকই।
মপুক্রিংনা তাবা লৈ অমতা য়াওরমদবা অহুদা অম্বুয়া হায়রকই।

খোইবী:—

শাবী ইবুঙো খলেন উমানগী মচাদি পাম্মুবা,
 পাম্মুবা নহাকু ওরাং কোরো মুমিত্তা,
 থিকুবা শিঙেল লৈরাং আসিঙুস্বদি
 উপা ইবুঙো লৈরাং লৈকোন্দম্ব
 পাম্মুবা ননিং তম্বা তরুবা য়াগনিনা
 লৈরাং অসিগদমক্তা পাম্মুবা রানবা
 খোংদোই ছনবিকারিবা ?
 ননাও হঞ্জরগে পাম্মুবা ।

খম্বা:—

মুরা-ওদা লেংও, হা-খম্বাল চংলো সনাহল !
 খুম্ন তনৈ-জাহরবা য়াক্রা
 লৈরাং পুরন্দবু লেংলবদি মুশিবী,
 নিঙোলগী মাওথু খুজিন মচাদো
 শম্বললৈনা চুগনি সনাহল !
 ইতাও ইবুঙো নোংবান মরানয়াইদদি কুমলগা
 ইতাও ইবুঙোই লৈরাং পয়েং লেংবৌরোনে সনাহল !
 মুরা ওদা-চংপিরো
 হা-খম্বাল লেংবৌরোদা সনাহল ।

খম্বাগী রাইহে অহ তাবদা খোইবীনা অমুক হঞ্জিন্দুনা পোলাংগী
 চট্টৈ মথং মথং থোক্তুনা ষেংলমই । সনা মচু মানবা খোংগলমেই
 ষেকুমলৈ, কাকলৈনচিংবা লৈরাং চরোং চরোং উবদা পাইমা খোইদানা

মোমেন নোক্রা খম্বদা ষেংলমই। অতুগা অসুয়া সেলুদা হায়রকই “ইতা !
মীজাওনা লুব্ব কাচিন কোয়া যোরমগনি হায়বসে কনানা থাজনিগে—
“অসুয়া হায়রতুনা থোইবীনা লৈ লেংলমই।

ফিরাইবা

—০—

খম্বদা হায়েং লৈরাংবা চৎপদা শেংনবা ফিগী মরমদা মচেম
খম্বদা হায়রকই।

খম্বদা:—

ইচেমগী ইবুংগো উত্থ নিংখো নোংয়াই কোগেনে ইচেমনা
নোংয়াই ওসি কোরৌ হুমিত্তদি—
হুমিদাংরাইগী কালহুদা
কেগে খুস্থক কাওবা চেনথে,
খুনখা কাওবা লাওথে ।
হায়েংগী কোরৌ হুমিত্তা
নবুখো মোইরাং খাংজিং
শিঙেল লৈরাং কৎপা চৎপদি

চরৈ কিমারদবা য়ারোট ভাষরিষে লাইরবা ।
নোংয়াই নহাকীদি চরৈ লৈতবনিনা,
কেগে কনাদা চরৈ রাউকনি হায়বগে লাইরবা ।

গদ্য:—

ইচে ইবেম্মা পলেম পলেম শকপীর্ ইচেমহল ।
নয়মনা কেগে মোইরাং লৈপাক্তাদিনে ইচেমহল,
উপা উবুংঙো পল্লোগা মকপ শান্নরমই হাষবদি
মোইরাংগী খাজালাকপা মবাং রাউদা চংলে হায়রগা
চরৈ রাউকসিগবা ইমা শকপী ।

খাজালাকপনা ফি পিবক্তবদা অমুক থোংলেনগী য়মদা লাকলমই
থোংলেনগী মনাইশিংনা খম্বু হরানবনি হাষদ্রনা পুন্দুনা থমলমই । মদ্রনা
থম্বুনা তেংথারকই ।

গদ্য:—

ইচেমগী ইবুংঙো ইহু নিংথো কোগেনে ইবুংঙো !
ইচেমগী ইবুংঙো ওসি' কোরো জুমিঙা
ইয়ুম কেগে মোইরাং লৈপাক্তাদিনে লাইরবা
নোংয়াই কনা লৈতথগী ময়মনা
কেগেদা লমজা আতাকনবা তারেদো লাইরবা,
মোইরাংদা লমজা শারা মচা আতাকনখিবা তারে ।
ইচেমবু করি ওইকরসিগে থম্বা ।

খম্মুগী তেংখা খোংলেন তাবদা খোংলেনগী মতু অতোনবীনা তাবদুনা
মপাল খোবক্তনা কোলোই মপাউ হংলকই।

খোংলেনবী:—

কেগে চনু, হা-মোইরাংগী চনু কোঁগেকো উবেম্মা।

ঙসিনা কোরৌ মুমিত্তদি চবৈহন,

ইমানা নংগী চেংলৌ উরে হাংবগা

পুঞ্জিব্ব ইনৌ নৌরকইনে উবেম্মা।

কেগে লমদম কদাইদা লৈবগে?

মোইরাং লমদম কদাইদব্ব লৈবগে?

নংবু পোকপা পম্বোঁনা করি কলোই কোঁবগে?

নংবু পোকপা পলেমনা করি কলোই কোঁবগে?

উমাদা কলোই নপাউ শেংনা তম্মু তম্মুনে লাংলেনহন

খম্মু:—

উমা উবেম্মা হা- পলেম পলেম কোঁগেনে ইমাশকপী।

ঙসি কোরৌ মুমিত্তদিনে উমা,

নমোম লাউবক বিবিদি

মোরাংগী চেংগৈদা লৈবীনি।

লাইরবী ইচিল উপরাব

পোকলম্বা পম্বোঁগী মিংদি

মোইরাংগী পুরেনবা হাসনা কোঁইনে ইমা

পলেম ইমাগী কলোই মিংদি

কোউদিং লমমিং চুখী ঙাংলৈম

হাসনা কোঁই, কোঁই, ইমা- ইমা।

খম্বা গী মপাউ তাবদা নেংগে ন পু বনবগী মচা পম্বা পম্বনি
খম্বতনা মপোউ অনিঃ মপা থোংলেনগে মন জা পুশিতকই। থোংলেন
মচা অনিগী শক্তম অত উবদা হবা ওবনা—ক'বগী লাকহবনো হা'না
ক'উ ত'লকপদা থম্বনা পুশিতকই।

খম্বা:—

অ—উপা উদুডো ত—পম্বো, পম্বো কোগেনে নচানা
লাতরবা নচ'না ত'য়েং কোবো তুমস্তা
উবুধো মোউবাং থাং জুংদা
শিঙেল লৈবাং ক'পাদ
চট্টে কিমানদবা যারোউ তায়ত্তনা
খুখক পাউ চেনখে, খুখা পাউবু চেনখিবগী নরানা
উপা উদুডো নপারী লমজা মচানা
পম্বো নকদ' চট্টে রাউগে তায়ত্তনা
লাকপনি অপোকপা—।
নপারী লমজা মচ'দা
চট্টে কি পনবায়ু অপোকপা।

মচা গী মপাউ তাবদা থোংলেনগা পুরেনবনা থম্বলম্বা মচাশি গী ফিব ন-
শিংদো পুথোক্তুনা পিথি। অ'হং অছদা মচিন মপরা অনিমকপু
থোংলেনবীনা জাগাং খাবা তম্বাখি। থোংলেনবীনা ইঠে শকই।

খোংলেনবীঃ—

খোইরাং হৈনিদা, চানবা হৈনিদা

য়োইবু তম্ফা রাঙমলোন

চিন্দম্বা, হৈনিদা।

× × × × × ×

চেত্রা পাইখু রবনা পোস্থী হঞ্জিলকপদা

চেত্রাগী কাউদোংফম খংদবনা

পোস্থী কোউঙাঙনরেদো

শাবী ইনেম-মচা পাম্মুদী

চীংলুংগী সনা লোক্তগী

পাইবীরকলোনে—।

পারী মমোয় অনিগী নিংথিবা শকফমনা থেক-খোইনা শাবা জগোয়
অহু উবদা খোংলেনমু হরাউ মথোই কারকলে। মথুভা থাংখাং পাইরহুনা
হোই-লাওবা খোংলেনা ইশৈ শকলহুনা থাংগী জগোয় শারকই।

খোংলেনঃ—

হোই-হা-হা-হা—।

রাকোনলোক রাকোনলোক

রাকোন কাম্মা লিঙকাম্মা

রাকোন কনোঈ নোঈ।

হোই-হোই-হা-হা-হা

ভাপুমনা উকাবা উতোন সোম্মীদা

সে-সে শেনাসি শম্মা-নগেদা ।

অহিং অহুদা থম্মু থম্মা মচিন মপরাবু জগোয় তম্মীবা মপুং ফাধি ।

লৈ-লাংবা

ইবুধৌ মোইরাং থাংজিং লাইদা লৈরাংনবগীদমক্তা থম্মা, থোইবী মনাই সেম্মুগা লোইনরহুনা লাকপদা, লম্বীদা চাওবা নোংথোনবনা অথান্নদগী উরকলহুনা অশাওবা রাইহেনা চৈরকই “কেগে মচা কনানো ? মোইরাং মচা কনানো ? শরোক স্যাংবী থক্তা মুপী নীপা লেম্ববগুম চংপদি উশিত্তবগী মঙলা ? থঙইদবগী মঙলা ? চাওবা ইতিক থংগনি ।”

চাওবা নোংথোনগী বা অহু তাবদা থম্মা ইকাবনা মরু লুকধি । মহু উবদা থোইবীনা “ইবুংঙোতোন ইকাবীত্রা কৈনো” ? “সনাহল ওছোক ইকাইথ্রেদা ।”

থোইবী— ইবুঙোতোন ইকাইবীগহু । ননাওনা তরেন্দা থাকপা থাউ-
জুম শ্রিং নাননা থুমদোকচগে ।

থোইবী —

কেগে কনানো ?

হা— মোইরাংগী কম্মাইববু কনানো অঙম্বা ।

রুপীনা চৎনবা শরোক—

তোডাৰা খোনগনি হায়বদি খঙদবরা অঙম্বা।

উপল উবুঙোগী মরুম থুপকনি খংত্রা ?

উপা ইবুঙো পন্তো যুবরাজগী মপাল চাগনি

হায়বদি খংত্রা ?

উপল উবুঙোদা হঙ্গৎলে হায়রগা

অঙম্বা নরুম জোথোকে

অঙম্বা খংউ, খংউ, ফম্বাইবা।

থোইবীগা পাউখুম অসি তাবদা মপু মনাই শক খংনখি। থাংজিং
লাইগী লাইমাং তম্বা খম্বা-থোইবা, যোরকখি।

নোংবাননা ইবুধো মোইরাং থাংজিংলাই অমত্বং লৈমা নিংথো ফম্বাই-
বাশিংদা লৈরাংবা হেইরমলে। নোংবাননা লা বা লৈদি অ'ন শুখিদে
অমত্বনি। মোইরাং নিংথোনা লৈ অত্বগী কলোই মমিং হংলকপদা
নোংবাননা থুমলকই।

নোংবান—

ঐবু লোউবা লৈমাবা

রাঙে উ নিংথোনিদ পুরিকলাই

য়োজ্জবা কান্দা ডাকপাসি,

লাজ্জবা কান্দা ডাকপাসি,

মনাই নোংবাননা লাংলবা লৈরাং অসিগী

কলোই মমিংদা—পুরিং লাই।

চীংয়া পামশটৈ, শত্ব শৈজাকলৈ

লোইবী হাওবলৈ, কোগদোমালৈ
মপুসনা নোংদম তখীয়ুনে লৈপাকমপু।

নোংবাননা লৈরাংবা লোইরবা মতুংদা খসনা অমুক থাংজিং লাইদা
অমদি অঙম অথৌশিংদা লৈকংপা হোরকই। খসনা লাংবা লৈদি লৈ
অহুমনি। খসনা নিংথৌদা লৈশিংগী কলোই মমিং তাকথি।

খস্কা :—

ঐবু লোইবা লৈমাৰা,
রাজোই নিংথৌনদি পুরিকলাই
য়োজ্জবা কান্দা ডাকপাস।
লাজ্জবা কান্দা ডাকপাস।
ননাই লাইরবা লমজ্জানা কচ্চরিবা শিঙেল লৈরাংসিদি
লৈরাং মাগী মউ তাববু শেংলে হায়রগা
পাখংগী খুবোম ভোংখা মানবা লৈ।
লৈরাংগী লৈনা তাববু য়েংলে হায়রগা
নিঙোলগী ছুরী খুংশু মানবা লৈ।
লৈরাং মানা পাখোম পোমলিঙৈ কান্দুদদি
সনাগী কোঙম মানবা লৈ।
লৈরাং মানা ফুগাইনা শাংলে হায়রগা
পাখংগী চক্ৰ নাকোং মানবা লৈ।
লৈরাংগী কোলোই মনিং খোল

মেলৈ লৈসনা নোংজুয়া, কদায়া শারা লৈজুংশি
কোঁবা লৈদো মসি ওইগদৌবোই
মপু সনা নোংদম তস্বীয়ুনে লৈপাকমপু।

লৈ অসিগী মতুংদা অতোপ্লা লৈ অমসু কংলমই। নিংথোনা লৈগী-
এই কলোই হংলকপদা থস্বনা লৈগী লৈশক তাকলকই:—

থস্বা :—

এঁবু লোইবা রাজোল নিংথোনিদি অঙস্বা।
লৈরাং মাগী মউ তাববু য়েংলে হায়রগা
পাখংগী কাওরেন যনহোইটৈ মানবা লৈ,
লৈরাং মাগী লৈনা তাববু য়েংলে হায়রগা
নিঙোলগী চন্দন শিরি মানববু লৈ,
মবুখো লাইয়েন তাওরোই—নাই পাখংবা
কোরো ইনোং কাগে হায়রনা
কোরো নোং কারকপা কান্দদি—
জাংজ মরৈ অনি কাংবদগী
তাংজ মরি অমা থংলে হায়রগা
কোরো নোংদোল থক্তগী মালাম পৃথিৎক্তা
খাদরকপা কান্দুদদি—
লৈরাংগী লৈঠে ওইনা শালোমলে।
ঝাঙম চদোংননোং, পোইরৈ শুদোম নোং

স্বাউম শৈশবনা পোইরৈ তেংখানবনা
 লৈরাংগী কলোই মমিং খোল্লব্বা কান্দুদদি
 লৈরাংগী লাংথৈ হায়না কোরেদো
 লাংথৈ কোঁবা লৈরাং অহু
 মসি ওইরগদৌবোই—
 মপু সনা নোংদম তস্থীয়।

অকোনবগী লৈ-না নোঁবাননা লাংবা লৈ অহুনি। লৈ অহুম অসি
 থসনা লাংখি। থসনা লৈশিং হেননা লাংখিবদগী নিংথৌনা থসদা
 মনা পিখি।

নিংথৌ—

খুম্ন অমুদোন, হা—অমুদোন—অমুদোন
 নোংরাই কোঁগেনে—অচানবা
 ওসি কোরো হুমিত্তদিনে থসাতোন,
 নবুথৌ মোইরাং ঝাংজিং লাইগী,
 শিঙেল লৈরাং পুশিল্লকউনে অচানবা—।
 খুম্ন চংশিল্লকখোলাও, লাকখোলাও অচানবা।

থসনা চংশিল্লকুনা নিংথৌদা থুমহুনা মরু লুক লৈখি। নিংথৌনা
 অমুদা ইশৈ শক্তুনা থসদা থায়া পিয়কই।

নিংথৌ :—

হাদা তায়ুম অচানবা
 চংশিল্লকখো—লাকখোলা ও
 নপাদা শকপা খোংলেন্না
 য়েকী শাগল ওইজৌনে,
 নমানদা চাওবা নোংথোনবা
 ওইগীনা শাগন ওইজৌনে,
 নাবাই তরেং শেল্লংবা
 খোইমুনা নমৈ ওইজৌনে।
 কেগে লৈবাক মীয়ামনা
 লাইজ ঈশিং ওইসনু,
 নিংথৌ উচিন ইনাওনা
 পাদ্ন থম্বাল ওইবৌগে
 হাদা তায়ুম নহাক
 চীংজাওগী খোইমু ওইজৌনে।
 লৈরাংগী লৈফম থংবা খোই,
 তায়ুম নহাক ওইজৌকো।
 লৈরাংগী লৈকানা থক্তদি
 শিঙেলনা লৈহি চুপচরো।
 চংশিল্লকখো লাকখোলা ও
 হাদা তায়ুম অচানবা
 নশম্না লৈয়োন মানবদা

চরৈনা নমখাং কুপপিগে ।
সনা খুজি শিবিগে
লোজখোনে—খস্বাতোন ।

নিংখোনা খস্বাদা পিরিবা সনা অসি মতিক চারবা হাসনা নোংখোন-
বদা হংলকই ।

নিংখোঃ—

ইপু—নোংখোন কমদৌই ?
হাসু, হাসুয়েনে অভস্বা ।

নোংখোলঃ—

ঐবদা লোইবা লৈমাবা
ঙাঙোই নিংখো পুরিকলাই
ননাই নোংখোলা নিংবদি
খুংখেল লৈমগী খোংলমদো—
ননাই তামুমনা খস্বদা পিবীয়দা লাইনিংখো
শেস্তাই পাংকী পাংলমদো শিবীয়নে খস্বদা

নিংখোঃ—

হাদা তামুম অচানবা;
শেস্তাই পাংকী পাংলমদো

নিংথোঃ—

মুংথেল লৈমগী খোংলমদো,
নপা ইনাই পুরেনবা, চারহুদি পাংলমনে ।
চাজরোনে খহুতোন— ।
ইপুদা নোংথোল কমদৌই ?
হায়—হায়নে অউহা ?

চাওবাঃ—

ঐবুদা লোউবা লৈমাবা,
ডাঙোই নিংথো পুরিকলাই
ননাই নোংথোননা নিংবাদ
নিংবা, নিংবা খুংজরো ।
মপানা শকপা খোংলেন্দা
হংবীয়ুনে লাইনিংথো ।

নিংথোঃ—

ইপুদা খোংলেন কমদৌই ?
হায়—হায়নে অথোবা ।

খোংলেন—

ঐবুদা লোউবা লৈমাবা
ডাঙোই নিংথো পুরিকলাই
ননাই খোংলেননা নিংবদি
শুকশোক, শুকশোক শোক্তরি ।

নিংথো

জায়সুদা ত যুম অচানবা
কুঙন নাইন চিনবীগে
কিয়াং লিককাং শিবীগে
লৌজখোনে অচানবা ।
ইপুদা খোংলেন কমদৌই ?
হাযু হাযুনে অথোবা ।

খোংলেন :—

ঐবুদা লোয়বা লৈমাবা
ঙাঙোই নিংথো পুরিকলাই !
ননাই তায়ুম খম্বদা
থাবনা লিককাং পিরবদি—
লিককাং লিরক্তা মনি তক্ষা অমত্তং
হুংপিয়ুনে লাইনিংথো ।
ননাই তায়ুম খম্বদা ।

নিংথো :—

হাদা তায়ুম অচানবা
ইমোয়া লাংলেন ইচাদো
খরাই খক্তা লৈ হাপকে
লৈরোংনা লাইদা কংপঙম
সে— চিল্লো পিবীগে ।
তওংনা চামা লনউনগে,

ভমংনা চামা লনউনগে
 চামা চামানা খুজিং ওই
 লৌজ্ঞাখোনে অচানবা।
 কংজ্ঞাখোনে খস্বাতোন।
 তায়ুমগী লৈনা হেজ্জিদো
 নিংখৌগী মনানা রাংলিদো।
 রারৌগমুকো খস্বাতোন।
 কংজ্ঞাখোকো— অচানবা।

যুবরাজনা অমুক খস্বদা মনা-মথুম পীরকই।

যুবরাজ :—

হাদা তায়ুম অচানবা
 চংশিল্লকখো লাকখোলাঙ
 লাংলেন ইচানা শাবা কি,
 তায়ুম মনা পিবীগে
 কেগে অকা অকুমদা
 হেরজ্ঞরুনে খস্বাতোন।
 ননম্না লৈয়োন মানবদা
 চরৈনা নমখাং কুপপিগে
 তায়ুমগী লৈনা হেজ্জিদো
 যুবরাজ কিনা রাংলিকো
 তায়ুম রারৌগমুকো
 কংজ্ঞাখোনে— খস্বাতোন।

খম্বনা অকোনবদা থোইবী নাক্তা তপলি তপলি চংলক্তুনা শিঙেল
লৈরাংবা হৌরকথি ।

মুংশি চাওবী খাদোইনা, ওইনা ডাওবী বাঙাংনা হুংজরকই ।

থোইবী

খুমন নোংয়াই ইবুঙো ।
ইবুধৌ থাংজি° নিম্মপানু
নিঙোল ঐনা ফংজববু মতিক চাদেদো
লৈরাং ইমাংবী মোইরাং চনু কনাদা
শিঙেল লৈরাংলুবনা
হেগ্না ফরগদোমাংলৈ-ইবুঙোতোন ।

খম্বা

করি রানো সনাইল !
ননাই লাইর লমজাদি
মোইরাং চনু কনাইদি
লৈরাং পোম্মাই হাংলুজি
শিঙেল নাচোম য়েল্লুজি ।
মোইরাং লৈমরোল অহেনবী
মপুইসনা কোমুংগী
মুরা চনু অহেনবী
নিঙোল ওহবী নকাদা
ননাই নোংয়াই মচানা

শিঙেল লৈরাং তমজরি।

সনা 'মৎয়েং তাবীয়ু।

।নংথোগী মচানিদি শকহেনবী।

থোইবী— “শিঙেল লৈরাং লৈশক থংনা তাকপীয়ু। নিঙোলনা
চিনবা যাদবা গৈরাং ওইরমহুনা লুথ্রা শিংদা চনবিহুনাকো” অসি হায়না
মনাই সেহুদা ইজিং তোই।

খস্বা :—

লৈরাংগী কোলোই মমিং তমজগেনে সনাহল।

গুরু শিদবা লৈরাং পামেল খারকপা কান্দা

লৈশক লৈগুং লৈতবা কাল ওইবনা

কাক পিতম্বর মাগী মতোক শম্মাংবু জোরগা

পামেল উশাদা থাখি হায়নৈদো,

লৈরাং মানা শাংলকপা কান্দুদদি

লৈরাং চরোং নাইনা মুইরেননা শাংখিদো

রাঙম শৈশকবনা, পোইরৈ ভেংখানবনা

শিঙেলগী মমিং ধোনবা মতমদা

মোমমু মচা শকহেনবী প্রমাণ তোগে খনবদা

শিঙেল মমিং জোনৈদো— ,

“মুনা রাসি লৈবী—

কাকলৈ চরোং মানবী মুংখিবী”

লৈরাং পাউদমনৈ, শিঙেল লৈশকনৈ ।
সনাই কাদা কাকলৈ চরোং তমজরি ।
সনাই মিৎয়েং তাবিয়ুনে, সনাইল ।

খোইবী— ফজত্রেদা লৈরাংসে । কাকলৈ কোবা লৈরাংসে পছোঁগী
লৈদৌন্দা থাজগে । লৈরাংনা শাংলকপা কান্দা নিঙোল নিংবা
খুংলে লোজগে ।

লাই হরাওবা

খম্বা নোংবান লমজেল চেল্লকপা । নাকল অনিমকী মীনা মাগী
মাগী মীবু থাজতুনা খোনা হাপ্তগুম কোনৈ । খম্বা নোংবান অনিদা
কা মতপ লাললি । লাইরবা লমজা খম্বাগীদি কনা লৈত-মতাগুম তরক
তরক লমজা চেল্লকপা উখিবগুম খোইবীনা মপুক্রিংদা হুঙাইখিদে । শিঙেল
লৈরাং ওইহ্ননম্ব, নিঙোল কাদা চন্দুনম্ব, মোইরাংগী খোইবী তুমিলা
লৈবা ওমখিদ্ৰমালে । খোইবীনা খম্বব কোরকই ।

খোইবী :—

হা—শাবী ইবুঙো ইমানগী মচানিদি লোয়ুম্বা,

অ—ইবুঙো ওসি কোরৌনিদি মুমিত্তা

কোংমানবা নোংবান্না হান্না চেনখি হায়ুতুনা

হারোগলুকো মুশিবা— ।

ননাই লাইবক খিবীনা সতী অশেংবমজুবু ওইরবদিনে

ইবুঙোতোন— ।

কেগে মোইরাং কোংসাস্থা,

মোইরাং নোংবান কোংসাস্থদগী হেঞ্জরুরোনে পাম্মুবা ।

পাম্মুবা নহাক্স ইবুধৌ মোইরাং ঝাংজিং লাইমাং

য়োরবা কান্দুদদিনে লোয়ুখা ।

ইপা ইবুঙো পম্বৌ যুবরাজনা,

ননাঙ লাইবক থিবীবু

পাম্মুবা মনা পিবা

নবুধৌ মোইরাং ঝাংজিং

চেংনা পঠৈ ঝাগোমৌ ।

থোইবীগী মপাও তাবদা শারবা কালেন হুংশা মরক্তা ইংলবা
মালয়া হুংশিংনা ঝংহৌদনা হুমলকপগুম ঝম্বগী পাজল নোহোনা লাক-
পগুম তৌথি ।

লমজেন লোইদ্রনা ঝাংজিং লাইগী শুমাংদা লাই হরাঙনবা শেষ
শারকপদা । ঝম্বগা থোইবীগী জগোষদা যেং, ওই ঝংনবগী মতাংদা
থোংলেন নোংথোল ঝংনথি । নোংথোলনা হায়থি “নিংথৌগী মচা হুপা
থোইবীনা যেং ঝংদ্রনা ঝম্বানা ওই ঝংদ্রনা শাগদবনি” থোংলেন্না হুপান
যেং ঝংগদবনি” হায়থি । মথোই অনিগী ঝংনবদ্র উবদা নিংথৌনা
হায়রকই :—

নিংথৌ :—

ইপু নোংথোল, হা—মোইরাংগী নোংথোল

কোংগেকো অঙম্বা— ।

কুমসিনা কুমজা'সিদা
 হরাও মথোই কাবদি
 খেলাই পুংমাই লেন্নদি
 ইপু খোংলেনগী মপুকিং থুনবা শিল্লসমু।
 অঙম্বা নাকম লাংদা কমলোলাও
 তামল পানা খুদপ চাখিসি কম্বাইবা।

খোংলেননা ঋষাবু যেং থংহন্নুনা, ঋষা থোইবী জগোষ শাহল্লি।
 মচাগী জগোষ অহ উবদা খোংলেননা হুঙাইবা পন্দোম লোমলহুনা
 অসুন্না লাওহুনা ইশৈ শকলমই।

খোংলেন :—

শাগলুদা ঋষা! উপানা য়েংবদা পেল্লি
 ক়েগে খাংজিং লাইমাং
 শাগলুদা ঋষা
 ক়েগে লৈপাক পুন্না
 মোইরাং লৈপাক পুন্না
 হাকুপ হগাম চন্নৈ।
 শাগলুদা ঋষা,
 ফুম খাজদবা লেমলৈ ডায়াম চেল্লি।
 লাইরেন অশোনবদা
 খাজদনা য়াইবু পুণ্ডমই।
 ঋষা খাজদবদা, সিজনা ওইদা থংলে।

শাগলুদা খম্বা

য়েনবা মানবা খম্বা, উপানা য়েংবদা গেস্তি ।

কম্বদা শাবা জগোয়

কমড্রাই জগোই কোই ।

লেপদা শাবা জগোয়, লেপড্রাই জগোয় কোই ।

চোংনদা শাবা জগোয়, চোংড্রাই জগোয় কোই ।

শাগলুদা খম্বা, খুৎনদা শাবা জগোয়

খুৎড্রাই জগোয় কোই ।

য়েনবা মানবা খম্বা; শাগলুদা খম্বা ।

মরিংদি য়েনদি কৈজাওবা

মরামগী য়েনদি থিকনেম্বা

অঙাংবা য়েনদি কাওনয়েন

অঙৌবা য়েনদি য়েংল্লংয়েন

অমুবা য়েনদি কোগৌয়েন ।

কেক্রেক কে খোংদম্বা, কাওনকনবা য়েনগুম্বা

শাগলুদা খম্বা— ।

সেবুদা জাওনা খাম্বি

সেবুদা জাওনা থাসি,

সে— সে— ওসিসে

সৈয়ানসি— খা ।

কাও ফাবা

ইকোপপুংদা চারিবা কাওরেন যজ্ঞাও অসি ফাবা চংনবগীদমক
খম্বাদা নিংখোনা য়াং পিরে তাবদা মোইরাং খোইবী মুংখা থিজখি।
খোইবীনা খম্বাদা কোলোই মপাও হংজরকই।

খোইবী :—

খাবী ইবুঙো ইমানগী মচা নোংদম ওইবদি পাম্মুবা

অ— ইবুঙো মুংখিবা— ,

ইমুং শোরা তৈনা ডাল্লে হায়রগা,

পাম্মুবা নহারু লমলেন ইকোপপুংদা কুমলে হায়রগা

লাওরেল যনবু খিবা চংপদা

ননাও লাউবকপু খিবিদি

পাম্মুবা কনাগী চেংলো মশকপু য়েংহুনা

মুংখা লৈহৌ হায়রগেনে ?

ইমানগী মচা নোংদম ওইবা ইবুঙোতোন।

খম্বা :—

মুরা-ও খম্বাল মানবী-ও ইবেম্বা,

অ— ইবেম্বা পাংনা

হয়েং ইমুং শোরা তৈনা ডাল্লে হায়রগা

পাংনা লমলেন ইকোপপুংদা,

কাওরেন যন তানবা চংপদি—।

অ— ইবেম্মা মুজা ওউবীদি নহাঙ্গ
 শিঙেল লৈরাং বকুল পরেংনিদি ওউরে হায়রগা
 পাখংগী ওক্তা লৈরাং মাবু হকলে হায়রগা
 নোংদম ওউবী পুজনিংবী,
 খম্বাল করম পুঙমমোইদোরিবনো ?
 ইমানগী মচানিদি সনাহল ।

খম্বনা কাও ফাবা চৎপদা খোইবীনা উচিরাগী লমফাওবা খম্বগী
 তুং ইল্লমই । খম্বনা লমলেন ইকোপপুংলোমদা মমাষ ওন্দুনা চৎখিবহু
 ষেংউরগা খোইবীনা তাম্বা কোহুনা পাওমেম্বরকই ।

খোইবী :—

শাবী ইবুঙো খংলেন ইমানগী মচানিদি লোয়ুয়া
 ওসিনা কোরৌ লুমিত্তদিনে লোয়ুয়া ।
 কাওরেন যন তানবা চৎপদি
 ননাওনা নোংদম লাইবক খিবীনা ইবুঙোতোন
 উচিরাগী মায়গৈদা, খোইদোমপানগী লমদমদা
 ননাওবু কনা ষেংহুনা লৈহৌ হায়বগে ?
 ইমানগী মচা নোংদম ওইবা ইবুঙোতোন ।
 শাবী ইবুঙো খংলেন ইমানগী মচাদি লোয়ুয়া,
 ওসিনা কোরৌ লুমিত্তদিনে লোয়ুয়া ।
 লমলেননা ইকোপপুংদা চাবা
 কাওরেন নিংখি 'ঙাংবা
 লেপনা ফাবা মঙ্গল ওইজরকউ পাম্বুবা ।

খানা উচিরা তুরেন মৌরকপদা মপা পুরেনবনা নেংলবা হি অহ
উবদা, হি অহবু খুমহুনা তেংখারকই।

খাঃ—

অ— ইপা ইবুঙো, রাগৈ হি নহাক্তি
ইপা ইবুঙো পম্বো লৈরিঙৈ কান্দুদদি
ইপা ইবুঙো পম্বো নহাক্তি
খোংনেং হি ওইরম্বনিকো।
উচিরাগী মায়গৈদা, খোমদোনপানগী লমদমদা
পম্বো কনাগা লৈরিষগেনে অপোকপা।
ওসি কোরো মুমিঙদি—
নপারী লমজা মচানা
লমলেন ইকোপপুদা কুমহুনা
কাওরেন যন তানববু লাকপদি
কাওরেন কাবা লেপা বর লীনবিয় অপোকপা।

খানা লমদম ভায়া অম্বু চংখিবা, পাংকী অহাংবা নাপীনা খুম-
খিবাগী মরুমনা খোইবীগী মিৎয়েংগী লম্বী খংখিবা। খোইবীনা মথংলেন
মমান মচাগী চেংলো শককম উরুখুংবদা অহাংবা মায়দোং অম
লগা খানা চংখিবা মায়গৈ য়েংহুনা শৈশকলকই।

খোইবী :—

খাবী ইবুঙো খংলেন ইমানগী মচান্নি পাম্বু বা
হা— ইবুঙো পাম্বুনা চংপদি মায়গৈদা
ননাও নোংদম লাবইকপু খিবাগীনা

আ—ই ইবুঙো চীংগী শেখাং তুনানবী জাতুবু ওইরগা
চেঙ্গা শাগদা তুকাং রৈনা পাইয়ে হায়রগা
পাম্মু হৈনা নভুং ইঞ্জনিংববু—
ইমানগী মচা করম ইনঙমলোইদৌরিবনো ?

বখনা ইঠৈশ অসি তারহনা অখান্দগী পাওখুমকই।

বখা :—

মুজা উবেম্মা বখাল লমদম পোঠৈ তাম্ববু লৈহৌরবী
চা—উরেন্মা ওসি কোরৌ মুমিত্তা ;
পাখানা চংপবু মায়গৈদা—
হা—ইবেম্মা বখাল মানবীবু পাম্মুবী
মুজা ওইবী নহাক্ক, চঠৈ কিগা প্রমাণ ওইরহনা
পাখানা চংপা মাইগৈদা
মুজা তোইনা পুজনিংবী
বখাল করম পুঙমমোইদৌরিবনো উবেম্মা।

খোইবী :—

শাবী ইবুঙো ও—খংলেন ইমানগী মচাদি পাম্মুবা
পাম্মুবা নহাক্ক চীংজাওগী খোইমুবু ওইয়ে হায়রগা
হা—ইবুঙো ননাও নোদম লাইবকপু থিবীনা
কাত্রংগী লংলা লংলম ভরেন্ তায়গা,
খোইমু নখাং চেংবা অহুদা—

অ—ইবুঙো কাব্রংগী লংলানা কিম্বোদি হায়রগা
 ননাও লাইবক থিবীনা, পান্মুবা রান্না ষাগে ইনিংতম
 নেম্মা ষাগেবু ইথাতম—
 পান্মুবা খামখাং-খামখাং থাজনিংববু
 ননাও কয়ম ষাঙমমোইদৌরবনো ?
 ইম্মানগী মচা নোংদমই ওউবা ইবুঙো ।

ধখনা ইকোপপুংনা চারিবা কাওয়েন যজ্ঞাও অহু উবদা ধখনা
 বাঁধল তোই । মফম অসিদা “মফম অসিদা ঐখোই অনিগী পাদল
 য়েংনবসি কনানহু উয়রোই । অথাগ্নদা পন্দা থুমন মোইরাং মীন্মাম
 কুইশ্নে য়েংনি লৈহৌবশিংদো উদবা তারে ।” অহুম থলহুনা ধখনা কাও-
 য়েন যন অহুবু থেমহুনা পুরকপা । মহু উবদা থুমন মোইরাংগী মীন্মাম
 অহুনা “ধখা চেলে” ধাখনা লাওনরমই । ধখা চেলে হায়বা পাও অসি
 তাবদা থোংলেম্মা খগারদগী লাওরকই ।

থোংলেম :-

ইপাগী অমুদোন নোংরাউ শাজৌবা
 ওসিনা কোরৌ মুমিতা
 কাওয়েন যন কাবা চংপদি
 থুমন মোইরাং মমাংদা
 নপাই মিংচেং মাংহনগে জৌত্রা ?
 গুয়েনবা মিংচেং থিহনবা তারত্রা ?
 যজ্ঞাও মচা অহু মত্তং কাবা ওমজ্রবদি

ননা ঐ পাঙ্গল শোল্লাবা,
 অহল মন্তম ওইয়বনা
 কাওরেন বন কাগে, ইপাগী শগাইখতা
 থনা কুন্মৈ য়েংজররাও—

মপাগী অশাওবা বাহ তাবদা থবনা পাওখুম পীয়কই।

থনা :—

ইপাই ইবুঙো হা—পম্বৌ কোগেকো নচানা
 ভসিনা কোরো জুমিস্তদি অপোকপা
 নপারি লমজা মচানা
 কাওরেন বনবু কিছনা
 চেনববু নন্তেনে অপোকপা ।
 লমলেন অবানশোইগী মায়গেদা
 কেগে লৈবাক তিলহোই,
 লাইরবা নচাগী কুন্মৈ য়েং'নি লৈহৌবহু—।
 লাইরবা নচাগী কুন্মৈ উদবা তায়ে হারছনা
 কেগে মমাংদা, মোইরাং মমাংদা
 নপারী লমজা মচানা
 কাওরেন নমছনা কাগে হারছনা
 কাওরেন 'থেমছনা গুজরকপনি ।
 পম্বৌ মিৎয়ং তাবীয়ু—
 নপারী কাওরেন কাজগে অপোকপা ।

ধনানা কাওবগা পাকল যেনরকলে । অমিমক পাকল মায়বা, অমনা
অমবু লাকচবা ওয়নদনা মতম কুইনা লাকরবা মতুংদা কাও অদ্রস্থ
মপাকল হুয়রকপা, ধনস্থ দারকপা । মথোই অনি পোখাবগুম লৈনবা
মতম অসিদা ধনানা মচেম ধমুনা পিরকপা কাত্রঃ ধোরী অহু নিংশিং-
লক্তুনা মথাংদগী কাত্রঃ ধোরি অহু লোখোক্তুনা কাও অদ্রগী মমাং
হুঞ্জিলমই । অহুগা অমুমা কোটনা শৈশকলকই ।

ধন্য :—

হা— ইপা ইউভো—

হা পহৌ, পহৌ কোগেনে নচানা ।

ইপা ইউভো পহৌ নহাক্তি

তাউবঃ মীরোন ধংবা যননিদো ।

পহৌ কনানা পাউরস্থা

মুঙা শাউজ মানবগে ?

পলেন কনানা তারস্থা

কাত্রঃ ধোরী মানবগে ?

পহৌ মিৎয়েং তাবীয়ু অপোকপা ।

কাওরেন যন অহুনা মীরোন ধংবা শাবগুম কাত্রঃ ধোরী অমস্থঃ
শাউজ অহু য়েলমই । মহু উকরগা মহাকী মবুডোনি হাববা ধংলকপগুম
কাওরেন অহুনা ধনগী মনাক্তা চংক্তুনা লৈপলমই । ধনানা কাওরেন
অহু কাত্রঃ ধোরী খুরহুনা মোটরঃ মাইগৈ য়েলহুনা লাকলমই ।

মুমিং তারমদাইগী মতম ওইয়রকপনা মহৌশাণী দৃশ্যনা তনৌ-তনৌরকপা

ଜମଜାଓ ଇକୋପପୁଂସଶୀ ନାମିବା ଗୁଞ୍ଜିଂନା ଲିରି, ଲିରି ହସ୍ୟକପା । ଧସାଶୀ
ଅବା-ହସାଂ ଲାଞ୍ଜିଲକପା ମତମନା ମଜା ଇବେନ୍ନା ଘୋଡ଼ିବୀବୁ ନିଞ୍ଜିଂଲଜୁନା
ଘୋଡ଼ିବୀବୁ କୋହ୍ନା ଲୈଞ୍ଜକଳି ।

ଧସା :

ଅ—ଜୁରାଓଦା ଜମଦୟ ତାୟନା ଲୈହୋରବୀ ଇବେନ୍ନା ।
ଅ—ଇବେନ୍ନା ଓସି କୋରୋ ଗୁମିତ୍ତଦିନେ ପାମ୍ବୁବୀ !
ପାଞ୍ଜ ନୋଂଦୟ ଜାଡ଼ିବକପୁ ଧିବନା ଗୁଞ୍ଜିବୀ,
ଯପୁଡ଼ି, ଟିବୁଞ୍ଜା ଘୋଡ଼ିଆଂ ନିଞ୍ଜୋଶୀ ଯଯାଂଦିନି
ପାଞ୍ଜନା କାଓୟେନ ଧନବ୍ କଂପା ଚଂବା କାନ୍ଦୁଦିନି ଗୁଞ୍ଜିବୀ
ଅ—ଇବେନ୍ନା ଗୁଜା ଓଡ଼ିବୀଦି ନହାର
ଜିଞ୍ଜେଲ ଲୈରାଂ କୁନ୍ଦୋଗା ପ୍ରାୟାନଗଦି ଓଡ଼ିରହନା
ଲୈରାଂଶୀ ପରେଂ ଯାନା ପାଞ୍ଜଶୀ ଓଡ଼ି ଉକ୍ତା ଉକ୍ତା ହାୟରଗା
ନୋଂଦୟ ଥିବା ପାଞ୍ଜଶୀ ଜିଞ୍ଜେଲ ଲୈରାଂନି ହାୟରଗା
କେଗେ ଲୈପାକପୁ ଯଯାଂଦା-
ଘୋଡ଼ିଆଂ ଲୈପାକପୁ ଯଯାଂଦା,
ଧୁମନ ଲୈବାକ୍ତୀ ଯଯାଂଦାଶୀ ଗୁଞ୍ଜିବୀ,
ହୋ—ଗୁଜା ଡେରଜାନିଂବବୁ—
ଧସାଜ କରୟ ଓଘଲୋଡ଼ିଦୌରିବନୋ ?
ଘୋଡ଼ିଆଂଶୀ ଘୋଡ଼ିବୀ ଓରେନ୍ନା ।

শামু-খোংয়েংপা

অহিং যুবরাজনা মনাই নোংবানগা ভান্ধনা থব্বু শামু খোংয়েংপা
অব, নমো ব্রহ্মপা মতম অসিনা থব্বগী মপুলী মাংখিবা তারে মতাগুম
পাঃ ইবীনা খোইবীর হোদোকলকই।

পায়েইবী —

উতা ইবেম্মা হা মোটরাংগী খোইবী।

ও—চান্ধরবীর উতারোই।

ওসিনা কোরৌ মুমিত্তদি ইতারোই।

ইতা ইবেম্মা নহাজি

খোমলেন শাংবা তুমখুন তাল্লিবরা?

নবুঙো নোংয়াই চাওদবদিনে ইতারোই

মোইরাংগী খোইরি কৈথেলদি মচিদা

চেগাউনা পোকপিদি লমদমদা,

নাপল ইবুঙো ঐয়ুং মোইরাং নিংখোগী

গজরাজ শামুদি পুথোকলহনা— ইতা

নবুঙো নোংয়াইদি চাওদবা

শামুনা খোংদি য়েং,

জাংগোই খোংদি পুজেনে।

উতাং পাক্তুং উমু পামকেম্মেরেনে ইতারোই।

ইনোংমা ওলো রা ওলো।

ও—কৌবা শোইরেব নোংশোইরে।

নখংলেন নমানগী মচা

স্নাইবী খাবনা হানবা—জায়ে।

নমানগী মচা স্নাইবী কনবা কাল ওইরেনে নাইবী।

খোমলেন শাংবা স্নাহোরোনে থোইবী।

খোইবীনা সেহু হোদোকসমলগা মখুংতা ছুরী পাইরুনা খোইরী
কৈথেল তম্বা চেলকই। কৈথেলদা মীয়াম লৈবহ উবদা খোইবীনা
অরাপ্পদগী লাওরকই।

খোইবী—

কেগে কনানো ও মোইরাং কনানোনে অভস্থা

ঙসিনা লাইরেন কোরৌ সুমিস্তদি

লমলেননা খোইরী কৈথেলদা,

পাম্মুবা স্নাইবী লোংগে হোংনরিবা

কেগে কনানো মোইরাং কনানোনে অভস্থা?

ঙসিনা কোরৌ সুমিস্তা

খোইবী ইতিক খংউ, খংউ অভস্থা।

মপা ইবুঙো চিংখুব: যুবরাং স্নাওরস্থা উবদা খোইবীনা মপাদা
হাংরকই।

খোইবী—

উপা উবুঙো হা—পাছো

ও পাছো কোংগেকো অপোকপা

ওসিনা কোরৌ মুমিত্তা
 পম্বৌ মায় ওনবীগনুকো অপোকপা
 লাইরবা নহামপু য়াউবী লোগেবু হোৎনবদ্দিনে অপোকপা
 নমোম লাউবক থিবীনা,
 নমোম ষাং অসিনা
 ইপা ইবুঙো পম্বৌগী য়াউবী লৌরেদি হাম্বরগা
 নমাক্ক য়াউবী ষাবা মতাং থোকলবদি
 ইপা ইবুঙো পম্বৌ লাইরবা নমাকী লুখা থানগে।
 লাংলেন নচাগী ইতিক
 ষাংউ ষাংউনে অপোকপা।

থোইবীনা নোংবান উবদা মহ পুবী লীল অমোমঙম শাওনা ষেংলকই।
 থোইবী :—

কেগে নোংবান। হা পাপী নোংবান কৌগেকো কোংয়াস্বা,
 ওসিনা কোরৌ মুমিত্তদি কোংয়াস্বা।

ইপল ইবুঙোনা—

মোইরাং নিংথৌ ওইরি ষংদব্রনে কোংয়াস্বা।
 নোংবান পাপী য়াইবী লোগে ষংগনি ওসিদি
 ও— থোইবী ইতিক ষাংউ ষাংউনে কোংয়াস্বা।

সেহু লাকপা উবদা থোইবীনা পাউমেম্বরকই :—

থোইবী :—

হা— সেহু, সেহু, অচানবী।

ইতা ইবেম্মা হা— সেম্ম
 ক়েগে শেদ্বী ইনম্মা
 মোইরাং শেদ্বী ইনম্মা,
 ইনম্মা শেদ্বী কৌরুরোনে অচানবী
 নবুঙো নোঃম্মাউ চাঙদবা
 ম্মাইবী খাবনা হানখিবা তারে অচানবী।

খম্মাগী খুদোংখিবা মতো অহ উবদা খোইবীনা কপ্পুনা ভেংখারকই।

খোইবী :—

হা— শাবী ইবুঙো ইমানগী মচাদি লোয়ুম্মা
 অ— ইবুঙো পাম্মুবা নহার
 ম্মাইবী খাববু থোকলবদি
 ননাওনা নদোম খারোউকো লোয়ুম্মা
 পাম্মুবা হৈনা নতুং ইঞ্জরকনিনে পাম্মুবা।

সেহুনা চেনখিহুনা মচেম লাইরবী খম্মুদা মপাংগী পাউ ভমলকই।

সেহু :—

ক়েগে শেদ্বী ইনম্মা !
 মোইরাং শেদ্বীদি ইনম্মা,
 খোমলেম্মা শাংবা তুমখুন তাল্লবম্ম ইনম্মা,
 খোমলেম্মা মংগ্রেমনবা কাল ওউরেনে ইনম্মা
 নোংমা ডায়ে রাডায়ে

ও—কৌবা শোইরেনবু মুংশোইরে ।
খোমলেন শাংবা য়াহোঁরোনে ইনম্মা ।

ধম্ম—

ও—হা মোইরাংগী সেম্মু, সেম্মু ইবেম্মা
অ—ইবেম্মা হা সেম্মু—
ওসি নোংদোল লাইরেন কোরৌ মুমিস্তদিনে সেম্মু ।
অয়ুকাঁ য়েন্দা অঙনবদদিনে সেম্মু
ননম্মা শেখীদা খোমলেন শাংবা য়াহোঁরকপদি
সেম্মু কলোই শেংনবু তখীরাংম্মু সেম্মু ।

সেম্মু—

কেগে শেখী ইনম্মা ।
ওসিনা কোরৌ মুমিস্তদিনে ইনম্মা !
অ—নহু নিংখৌ নোংয়াই চাওদবীদিনে ইনম্মা
মোইরাং খোইরী কৈখেল মচিদা
চেগাই পোকপিদি লমদমদদিনে
শাম্মু খোংদদি য়েং, লাজোই খোংদবু পুজ
ঈত্তাং পাক্কু, ঈম্মু পামকেন লৈহোঁনে ইনম্মা ।
ইনম্মা শেখী থিল্লগম্মু ইনম্মা ।

মুদ্রাঙ্গী অহা পাউতাবদা ধম্মু—কপ্ত ভেংখারজনা খোইরী কৈখেল ভায়া
চেল্লকই ।

খয়ু—

ইচেমগী ইবুঙো নোংয়াই কোংগে লমজা !
 লাইরবা নহাক লৈরি হায়হুনা ইচেম লৈবনিকো খয়া,
 ইচেমগী ইবুঙো ওসিগী কোবো মুমিতদিনে খয়া,
 শামু খোঙদবুয়েং লাজোই খোংদবু পুন্দুনা,
 লাইরবা ঈঙাং পাক্ককনবদি খয়া,
 লাইরবী নচেম করি ওইকরসিগে খয়া ।
 ইচেমগী ইবুঙো হা ইহু নিংখো
 ও—লমজা কোংগেকো ইচেনা
 লাইরবা খাম্মা পাক্কল চাঙরকলে,
 ইচেন্না হরাঙরখদি—
 নোংয়াই নপাল চাগজা হায়দনা
 ইচেন্না চাঙনন্বা য়োকপবু
 ইচেন্না লৈকাই খুছোং নিপালচুং
 মোহঁরাং খুছোং চংলে হায়রগা
 লৈকাই কোণ্ড লংবদি লাইরবা
 লাইরবা নচেমগী খুবাকী
 লোজা ময়োন তরেং জ্বনিদো খয়া,
 লাইরবা নহাক লৈ হায়হুনা ইচেম লৈবনি ।
 লাইর' খাংপোক লংদদি খয়া
 লাইরবা নহাক লৈজা কান্দদি,
 লাইরবী নচেম কনা য়েংহুনা

লৈহৌ হায়বগে লমজা ।

ইচেমগী ইবুঙো খম্বা,

ঙসিগী কোরৌ জুমিস্তদিনে লাইরবা

মোংয়াই ইচেমগী য়ারা খোঞ্জন তারবদি

ও—নোংয়াই নপাউ অমুক্তদি নেল্লম্মুনে লমজা,

হা—ইচেমগী ইবুঙো নোংয়াই কোগে খম্বা

লাইরবা নহারু অঙাংগী নোরা ওইরিঙে কাল,

অমৃত মায়োরুরিঙে কালহুদদি খম্বা,

লৈকাই ইচেম ইনেম ইন্দোলদা

খোম্বাং ইনবা চংপদি ইবুঙো ।

ইচেমগী ইবুঙো লমজা নহারু

নবুক চাঙবনিনা খম্বা

খোম্বাং খনবা ওমদহুনা লাইরবা নংবু ;

মীগীম্ম মপারী শাংপনিনা

মমোম ফুইবনিনা লমজা,

পলেম নমা নন্তনা পলেম নমা শাহুনা

ইহু নিংখৌ নংবু ইহোরকপা কালহুদদিনে খম্বা,

চরৈ কিজি পায়হুনা য়ারবহু খম্বা

লাইরবা ইচেম্মা খল্লুরে হায়রগা লমজা,

ইচেম্মু করি ওউরুরসিগে লাইরবা ।

অ—ইচেমগী ইবুঙো, মোইরাংগী লমজা ইবুঙো,

নয়ুমনা কেগে মোইরাং লৈবাস্তদিনে খম্বা

নখক্কা ময়াস্বা লৈতবনা
 নখাদা ননাও পোমদবনা,
 ও— নোংরাই লাকচ খুৎম চনখিনিকো লমজ্জা।
 ইচেয়া তয়া নীপা ওইয়মলবদি—
 নোংরাই হৈনা মজ্জা ইনগদবনি খম্বা।

অম্মা কথুনা লাকপনা মোইরাং খোইরী কৈথেলনা ঝুঙাং পাক্করবা
 মপা খম্বা উজখি।

লাইরশংদগী কোখংপা

চিংখুবা যুবরাজনা খম্বা খামু খোংয়েংপগীদমক কৈশম খংদা লৈক-
 রবা মজ্জা মচা মপা খোইবীব উনিংলজ্জনা মহাকী রাগী অতোনবী
 (মমাতোন) লাইরশংদা খারকই।

মমাতোন :—

ইমাগী লাংলেন, লাংলেন কোগেকো খোইরী
 ইমাগী লাংলেন টেবেম্বা,
 লাংলেন ওসিগী কোরৌ মুমিভদি ইবেম্বা ;
 মাগী কলোই ইপাও তারবদি খোইবী।

চেজ্জাঙ্গম চিনদ্দিননুসি, পোয়ীত্তম চিহ্নোকল্পসিনে থোইবী
লাংলেন থোংদোই হল্পকউগবা চট্টেহন।

মমাতোনগী মপাউখোল ভাবদা থোইবীনা থম্বদা মমাতোন লাকই
হায়না তাকুমই।

থোইবী :—

লাবী ইবুঙো থংলেন ইমানগী মচাতি লোয়ুহ্মা।
উসিনা কোরৌ মুমিঙুতি পাম্মুবা ;
খুম্নগী থরাই থোজ্জাল রাংমদা,
মুপী মারা থোজ্জেল ভাবদি—
গলেম ইমাতোন থোনকম মাল্লিদা লোয়ুহ্মা।
পলেম ইমা লাকপরা হায়ত্রা হায়ত্ৰনা
ননাও অমুক্তা থোজ্জনা ম্লেংউগে হায়বদি—
পাম্মুবা করি হায়বগে ?
ইমানগী মচানিদি লোয়ুহ্মা।

থম্বা :—

করি মনোনে সনাহল।
লাংলেন মমাতোন লাকই হায়বদি
লাইর শংদবু লেংলকপদি
ম্মাংজোই করিগী থোংদায়কপনো ?
নমাতোন গুরুপা কান ওইয়েনে থোইবী।

খোইবীনা লাইর-খরাই খোঙ্গাল খোকলহুনা মমাতোন ওকলমই ।

খোইবী :—

ইমা ইবেম্মা, হা পলেন কৌগেকো ইমাতোন ।

ওসিনা কোরৌ নুমিত্তদিনে ইমাতোন ।

লাইরবা কাদা লাকপদি অপোকপি ।

পলেম করি সনা য়াথং তাকপিগদৌরিবনো ?

নমোম মাউবক থিবীদা,

পলেম কোলোই নপাও

শেংনা তথীরদপা ইমাতোন ।

মমাতোন :—

ইমাগী লাংলেন হা— লাংলেন কৌগেনে খোইবী ।

ইমানা ওসি লাইরেন কোরৌ নুমিত্তা,

লাইরবা নচাগী কাদা—

ইমানা খোংদোই হুজ্জকদি—

নপা ইবুঙো পম্বৌ যুবরাজনা লাংলেন ইবেম্মা;

কেগে কংলা কৈলুজশংদগী কুম্মকলেদি হাম্মরগা

লাংলেন নহাকপু থিহৌই ইবেম্মা ।

মমাতোনগী য়াৰা তাবদা খোইবীনা মথংলেন মমানগী মচাদা কোলোই
মপাউ তমলকই ।

খোইবী :—

শাবী ইবুঙো থংলেন ইমানগী মচানিদি পাম্মুবা ।

ওসিনা কোরৌ নুমিত্তদি—

পলেম ইমাতোন লাকপদি ইবুঙোতোন
 ইপা ইবুঙো পম্বো যুবরাজনা
 কেগে কংলা কৈশুমশংদগী
 কুম্মকলেদি হায়রগা—
 ননাঙ নোংদম লাউবক থিবীব
 কাওরেন যনদি থিবগুম
 তায়ুম নাই থিবগুম পাম্মুবা।
 ইপা ইবুঙো পম্বোন।
 থিহৌরি হায়না হায়রিয়ে
 ননাঙবু চংলু হায়ত্রা চংকলু হায়ত্রা ?
 পাম্মুবা কলোয় অয়ুজ্জদি
 ভদ্রীয়গবা ইবুঙোতোন।

ধম্মা :—

নুরা ইবেম্মা ধম্মাস মানবীনিদি সনাহল
 ওসিনা কোরৌ নুমিত্তা
 নপা ইবুঙো সনা য়াং লাকপদি
 কোরৌ নোংদবু কাকরোই
 মালেম লৈদবু তাকরোই
 নপা ইবুঙো সনা য়াং
 চংলু চংলুনে সনাহল

মোইবী :—

শাবী ইবুডো খংলেন ইমানগী মচানি পান্মুবা ।
 নোংদম খিরবী ননাওনা,
 পছৌ ইপা ইবুডোগী
 সনা স্নাথং ইনখিঙে কান্দুদদি ইবুডো ।
 নবুথৌ মোইরাং খাংজিং লাই
 চেৎনা পঠৈ খাগোল্লবীরমউ ইবুডোতোন ।

মোইবীনা মমাতোনগা লোয়ননা সনা কোছুংদা লাকপদা মপাবুং
 যুবরাজনা মহাকপু নোংবান্না লৈয়ু হারমই । মোইবীনা মছদা রারমদে ।
 মোইবীনা ইবা মবাদ্রবা অছদা চিংখুবা যুবরাজনা মোইবাবু শাখিনা
 কুরমই । মোইবী বাহুছনা লৈখি । মছ উবদা সেছনা তেংখারমই ।

সেছু :—

ইতা ইবেম্মা মোইরাংগী চাঙ্গরবীবু সনাহল ।
 খন্নুনা শারা তান অমং রাইথোং কুমলবসু
 খোঙাক অশিথেম মকুই মুঙল চীংদদি
 সুরানা চামা শিরগা
 খংলেন চামবু গাইনচীং
 নতাবু গাউবীরমউনে উতারোই ।
 হয়েং নতানা লাকলেদি হাররগা উতা ।
 খন্নুংগী বৈত্তরনী তুয়েন জানবা কান্দদি
 লংলাগী লংবুম অমনা থোংবু ওইরগা

লুয়াংগী শম অমনা

খোংগী পাইশ্ব ওউরৈদি হায়রগা

বৈতরনী তুরেন লানমিসিনে ইতারোই।

সেহুনা কপুনা তেংখাৰা অহ তাবদা যুবরাজনা সেহুদা হংলকই।

“ইপাগী ইবেম্মা সেহু করিগীনো? ইমুংদা কপু-লাওন ভৌরিবদি?”

“পহৌ অপোকপা! নগোম লাংলেন খোইবী লৈত্রে।”

যুবরাজ মথবাই বারমই “সেহু মবেম্মা! ইচানা অম্মা রাহু শিথ ভৌবা মতমদা করি হিদাক ভৌবগা ফবদে?”

সেহু— ইপা ইবুঙো! পহৌ অপোকপা, ইচানা রাহু-শিথ ওইরকপা মতমদা খুমন ওংবী, নোযাই কৌরবদি অনবা লাইকাকই।

যুবরাজ— ‘লাংলেন ইচানবু ফগনি হায়রবদি ইপা কোগে।’ অসি হায়রহুনা চিংখুবা যুবরাজনা মপুক্রিং বানা খোইবীবু কৌরকই।

খোইবী—

ও—উপাগী লাংলেন! লাংলেন কোগেনে চরৈহন।

ইপাগী লাংলেন ইবেম্মা,

ওসিগী কোরৌ মুমিস্তদি ইবেম্মা।

ইপানা খুমন ওংবী

নোংয়াই ভাবী কোগেনে চরৈহন।

তওং চামা লনউনগে

তমং চাবা লনউনগে,

ইপানা খুমন মমাং রাইদা খিনগেনে লাংলেনহন।

ইপাগী য়ারা খোঞ্জেল তারবদি

লাংলেন অমুক্তদি, লাংলেন হল্পকউগবা চরৈহল



যুবরাজনা খোইবীৰু ফুবা ।

মপানা অশ্রুমা কৌরকপা অসিদা খোইবীনা ফুক হোগতুনা মপাবু
যুবরাজদা থুরুমলমই অত্রগা হাযরকই “ইপা ইবুঙো নমোম চংচরগে ।”

যুবরাজ—কয়াদা তাং তৌরিবা দুপীনো ? নোংবান্দা লৈরু হাযরগা
শিজিন্নবা, থুমন্দা পনবদা নখোঙ থাংদোকপনা হানবা । ওসিদি থংগনি
নোংবান মরানযাইদা লৈয়ু য়াদ্রবদি কবোদা লোই থাগে ।

যুবরাজগী অশাওবা তাবদা মমাতোমা খোইবীৰু থেম্মকই ।

মমাতোন-

ইমাগী লাংলেন, লাংলেন কোগেনে খোইবী ।

উমাগী রাথং ইল্পনে উবেম্মা

কেগে নোংবান কোংয়াস্বা

পামদবা নোংবান মরানয়াইদদি
 জুমিৎ লিংবুম মঙাদদি মাজোইকুথোনে লাংলেনহন।
 জুমিৎ লিংবুম মঙানি গুরকপা কান্দদি
 চফু চেং লৈতবা চেং লৈহল্লু
 উয়ান কানমদববু কানমহল্লু।
 ইমাগী লাংলেন ইবেম্মা।
 কেগে নোংবান পাউমা লিংজেজ খাবনা
 ননম কৈজৈ কারল লাকুন।
 ফুরবা কান্দুদা—
 ইমাগী মোংবা ইয়ান যাইদা
 হল্লকউকো— লাংলেনহন।
 ইমানা খুমন মরাং যাইদদি
 খিনবীরগে লাংলেন ইবেম্মা।

খোইবী :—

ইমা ইবেম্মা, হা পলেম কোগেকো ইমা!
 নমোম লাইবক থিবীনা
 কেগে মোইরাং কোংসাস্বগী মরানয়াইদা
 লৈকুরবা কান্দুদদি ইমাতোন
 খুমন নয়া লাইববনা
 শিঙেল লৈরাং লৈমন চল্লিবু হায়ছনা

নমোম লাইবকপু বিবীদু
 শিঙেল লৈচিনবিজব কান্দুদি ইমাতোন
 নমোম লাইবকপু বিবীদি—
 শিঙেল অরেশদা তাহৌরগনি,
 লৈরাং অতিঙাদবু তোকপা তারে ইমাতোন।
 পলেমগী রাথং ইনবা—
 নমোম ওম্মরোইনৌমাজে ইমাতোন।

লোইকুশা



বন্য, খোইবীনা বা খাবা

খোইবীনা কবোদা লোইকুয়া আকপনা গবীদা বহনা ডাইকুনা লৈরবনো
উবদা মৎংলেন মাগী মফনদা কোলোই পাউমেন্নরকই।

খোইবী—

ওসিনা কোরৌ জুমিস্তদি
খেবনা পুংগী পুংথক্তা,
অরাবা মশক ওই—
চিন্তা পোৎলুম পুহ্ননা
লৈরিবা নংবু কনানো?
থম্বাল ইগুং ইমারবা কনাগী
চিন্তা পোৎলুম ওইরবনো?
থম্বাল ইগুংলাংগী চিন্তা ওইরবদি
পাম্মুবা নপাউ ইপাউ মেম্নরসি ইমানগী মচা।
ননাওগী অরা' খোঞ্জেল তারবদি
পাম্মুবা খোংদোই ছনবীরকপা ওইরে,
মীগীও-মচা প্রানগী নোংদম ওইবী ইবুঙো।

থম্বা :—

হা—মোটরাংগী চেক্রা ইবেম্মা!
অ—টবেম্মা, ওসি লাইরেন কোরৌ জুমিস্তা,
চেক্রা অমুবা, শায়াম লজুদা,
চেক্রা অভোবা নাভোম রাওরকপদিনে জুংলিথী—।
হা—ইবেম্মা লমদম কৈকবু—

ଚେକ୍କା କାଈଦୋଂକମ ଖିକ୍‌ଗେ ହାସ୍‌ବଗେ ?
 ଲମଦମ କୈଦବୁ ଚେକ୍କା ଚାକ୍କାରୁଗେ ହାସ୍‌ବଗେ ଗୁଞ୍ଜିବୀ ।
 ଅ—ଈବେନ୍ୟା ପାଞ୍ଜିଂ ଅରା ଖୋଞ୍ଜେଜ ତାରବଦି
 ହୋ—ଗୁଞ୍ଜା କଲୋଈ ନପାଉ ଶେଂନା
 ତନ୍ଦ୍‌ରମଡ—ଈବେନ୍ୟା ।

ଖୋଈବୀ :—

ଧାବୀ ଉବୁଞ୍ଜୋ ଇମାନଗୀ ଯଚା,
 ଅ—ନୋଂଦମ ଓଈବଦି ପାମ୍‌ସୁବା ।
 ହା—ଉବୁଞ୍ଜୋ ଐଞ୍ଜୋଈଗୀ ଉୟୁମ କେଗେ
 ମୋହିରାଂ ଲୈବାକ୍‌ଦି—
 ଚେକ୍କା କାଈଦୋଂକମ ଲୈତବନିନା,
 କେଗେ ଶେନ୍ଦ୍‌ରୀ କଦାଂଖୋଂ ମପୁଂସାଈଦିଦି,
 ଚିଂଞ୍ଜାନା ପୁଂବା ଲମ,
 ଅ—ଊଞ୍ଜୋଈନା ଖୋଂଦାଂ ପୋକପା ଲମଦା,
 ନନାଞ୍ଜନା ଚେକ୍କା କାଈଦୋଂକମ ଖିକ୍‌ଗେ ।
 ଇମାନଗୀ ଯଚା ଲୈହୋରୋକୋ ଉବୁଞ୍ଜୋତୋନ ।

ଖନ୍ଦ୍‌ବା :—

ଅ—ହା—ନୋଂଦମ ଓଈବୀନିଦି ଈବେନ୍ୟା ।
 ଅ—ଈବେନ୍ୟା ନିଞ୍ଜୋରା ।
 କବୋ ଶେନ୍ଦ୍‌ରୀ ମପୁଂସାଈଦିଦି ଗୁଞ୍ଜିବୀ
 ଓ—ଗୁଞ୍ଜା ଖୋଂଦୋଈ ଛନବଦି ପାମ୍‌ସୁବୀ,

খোইমু কনাগী মন্তুংলাংগীদমক্তা

মুজা খোংদোই ছনগদোরিবনো ?

অ—ইবুঙো খোইমু ইন্তুংলাংগীদমক্তাবু ওইরবদি নুংশিবাী ।

মুজা—খোংদোই ছনকরোই,

পাখং নোংদম লাইবকপু থিবগা

চেক্রাওম চিন্দিন্নখিসি—

পোহীওম চিল্লোকখিসি পাম্মুবাী ।

মুজা নপাউ শেংনা তহীরকউ ইবেম্মা ।

খোইবাী :—

হা—ইমানগী মচা নোংদম ওইবা ইবুঙো ।

অ—ইবুঙো ননাওনা কবো শেহী মপুংয়াইদা

ননাওনা খোংদোই ছনবদি

হা—ইবুঙো পাম্মুবা নহাক

শামু খোংদবু য়েং, লাক্কাই খোংদবু পুনবদো ।

ননাওনা লাইবক থিবীনা

কবো মীচা—চা

ননাওনা লমন শিংজররুগে

ইমানগী মচা বারোগমু ইবুঙো ।

অহ্মা বিদায় পিনরুনা অবা-মুংশি পাউমেরবা লোইরবা মতুংদা খোইবাীনা
মুংশিলমদম থাদোকলম, পাম্মু মাইগৈবু হন্ন য়েং ; থাংনিংদনা থাংবা খোং-
থাংনা কবো মাইগৈ পাংথিরমই । থাংনা পিরকপা কোংথাং চৈত্ত অহ্মা
থহা মাগী মশক ওইনা মমোম মাগী পামজনা লোইনবাী ওইজাখি ।

কাবোদা থোইবী

জুমিদাংরাইরমগী কান্দা জুমিংনা চীংরা থাংলকপা তমরা কোবী
চেল্লকপা, লমদম পোইরৈ থাপহোরবী ময়ুম কেরে মোইরাং লৈবাকপু
যেংজনিংবনা পাইমা পুফিং লাংতরুনা থোইবী কবো থোন্সাল লান্না চেছোব-
জুনা অরাংতা লৈতোংদা লেপলহুনা মপাম লমদম যেংলমই। থোংজাই
ওহা চীংনদি পল্লোল শাবহুনা নিংঙোলগী তাজবী মিৎবু থংথিবা। জুংশি
থকচা মিৎবেংনা মশেল মঙাল যেংলহুনা মশাবী মাঞ্জবু কোহুনা শৈশকলকলে।

থোইবী—

শাবী ইবুঙো হা—লমদম পোইরৈ ভান্না

লৈহোরিবব ইবুঙো

ইয়ুম কেরে মোইরাং লমদমবু

য়েংউবদি জুংশিবা—।

থোংজাই ওহা চীংনদি

নিঙোলগী য়েং পল্লোইমজবু ওইরহুনা

লাইবকথিবা নচনগী মিৎয়েং লম্বীব

থংলমলেনে পাম্মুবা—।

পাম্মুবা নহাক ওরাং কোরৌ জুমিত্তা

নিঙোলগী থোমলেন শাংবা মংগ্রেমদা

চিন্তা পোংলুমপু. অর' শককম ওই,

মাঞ্জ নংবু উরহদি জুংশিবা।

কেরে কনানা লাকচ থুইম চনবগে

মোইরাং কনানা খুঙউ-উশিত্ত য়েংবপে
ননাওগী পুক্রিং লাংতক্রবা
মাজ্জ অহোউনত্ম হেল্লকলে।
রাই, রাইদা—, ননাওদি।

খোইবীনা অসুয়া মপুক্রিং লাংতক্রনা ময়ুম ক়েগে মোইরাং লৈবাক্তা
তাগনা য়েংনিউঙ, নাইগী পুক্রিং চংলবী খোইবী মাগী পুক্রিংদং মথংলেন
মাগী অরা-মুংশি পাউংখানবু উইশে ওইনা তারমই।

খব্বা :—

অ—মুরাওদা খব্বাল মানবী মুংশিবী !
আ—উ ইবেম্মা লমদম তাম্ববু
পাইজবী চেক্রাও—
লমজাও খোংগী লাম্মৈ চাকপদি মুংশিবী
চীংজাও—ও লাল্লে—
নাপোম তুম্মা চাকলেম্মু মখঙই।
পাখংগী ইজ্জি লাকা মুংদবু চাকপা মৈরিক্দি
চীংজাও লাল্লে মখঙদে—
নাপোম তুমলেম্মু খংবীদে।
লমজাও খোঙগী খাখী মৈচাকপদি
অহিং তাংলৌ লৈনা খেংলগা
নোংমদোন লাইজ্জ লিক্কা তারপা
খাখী মৈবু মুংলিদো মুংশিবী।

পাখংগী ইস্ত্রি লাকা মুন্দবু চাকপা মৈরীদি
 অহিংনা থেংলে হায়রগা
 নোংমদোল লাঠজ লিক্লা তারগা
 খাখী মৈব মুংলিদো মুংলিবি।
 পাখংগী ইস্ত্রি লাকা মুন্দবু চাকপা মৈরীদি
 অহিংনা থেংলে হায়রগা
 নোংমদোল লাইজ লিক্লাবু তারে হায়রগা
 মাজা অহোয়নহুম চাকইনে মুংলিবি।
 শাখংনা বারকলবা কাল
 হৈয়াগী খোম্বাং বৈরকলবা কান্দুদদি খোইবী
 খোইবী নংগী কলোইনা পাখংগী
 অরা'পোখা ওইরিদো খোইবী।

অহিংগী খাবলনদি মপুংফারক, খাবলগী দৈথক দৈপোয়া লাইজ
 ইয়াওখোন্দি ওইরুনা নিংশিং পটৈ চেংলবী খোইবীগী খোম্বাইদা নিং-
 ভোলগী ফিশা তেয়া বৈবগুম বৈরকপা। মথংলেন মাবদি উত্তমদা। অথং-
 বা অহিংদা অঙাওবীগুম মপাল থোকলগা খাজ মাবু বেংলুনা হায়রকই।

খোইবী :—

অ—উবুঙো কোরৌ নোংমদোন থক্তবু
 থোকপা চন্দ্রদেব থা নহাজি
 কবোগী লমদমদদি খাজ নংবু থোকউদো
 মোইরাংগী লমদমদস্ত খাজ নংবু থোকইবনিদো।

অ—ই উবুঙো চন্দ্রদেব খাজ নহাৰু,
 খুমননা মরনয়াই, যৌরকলবা ক—ন্দুদদি
 কবো শেখী মপুংঘাউ—
 লাউবক থিবী নশানো,
 গুন্নথোউনা লৈহৌই হাযুনা
 মাঞ্জু লাউরবদা তস্থীরমউ খাজঙা।



থোইবীনা শাংচনবা।

অহুয়া কোরৌ নোংদোন থকী থাজদা হুংশি পাউমেননজব্রমলগা
 মবুধৌ মোইরাং থাংজিংগু থুংমলকহ।

খোইবী—

কেগে লাইয়ো মোউরাংগী থাংজিং
 থাংজিংনিদি কোইরেল লাই
 নন্তু নোংদম লাইবক থিবিনবু
 রানিবা মৈচাকসে—
 ইবুধৌ থাংজিংনিদি লেপ্পা কুপা তৌবীয়ু
 মোইরাংগী থাংজিংনিদি কোইরেন লাই ।

কবোদা খম্বা কোইরকপা

খম্বানা খগোল ভোংতুনা কবোদি রৌরকলগা খোইবীগী লৈকম
 খংদবনা অঙাওবগী মশক ওইনা লৈরকপগী মতম অতুনা খম্বানা ইশৈ
 শক্তুনা খোইবীবু কোরকই ।

খম্বা :—

হা—মোইরাংগী চেঙ্গা ! চেঙ্গা !
 ইয়ুম কেগে মোউরাং লৈবাক্তা পোকপা চেঙ্গানা
 কবো শেম্বী মপুংয়াইদি জুংশিবী
 অ—উবেম্বা চিংগু লানা পুংবা লম
 উশোইনা খোংদাং পোকপা লমদবু
 চেঙ্গাগী কাইদোংখিববু চেঙ্গাও—।

অ—ইবেম্মা ওসি কোয়েঁ মুমিস্তা
 চেক্রা মার খোঙ্গুল লিরকপদিনে মুংশিবী
 চেক্রানা তোংবা পামেল খঞ্জদবগী মরমনা
 পাখং নোংদম লাউবকপু থিবদি
 হো—রাংদৌ লম্মখাংদগী হলে ইবেম্মা।

ইথা-খাজদনা খংহোদনা খস্বগী মখোন তাবদা খোইবীনা হরাওবগী
 পন্ডোম লৈবিদে। নিংঙোরা খোংগী নাতৈ কাংলছনা চার' পোরোন
 খংলছনা হরাওনা মপাল খোরকই।

খোইবী :—

অ—মোইরাংগী খোইমু খোইরাবা
 হা—ইবুঙো, চেক্রা মার খোঙ্গুল
 লিবা লাকপবু ওইরবদিনে লোয়ুখা
 নোংপোক খংবা রাংলৌ লম্বীদি,
 চংলুগমুনে — পাম্মুবা।
 অ—ইবুঙো মখা খংবা চংলিবদি—
 রাংলৌ — লমদি —,
 লালোই খগোল চুমা খৌবীরকউ
 ইমানগী মচা—
 চেক্রানা তোংবা পামেল লৈয়বনি।
 ইমানগী মচানিদি ইবুঙোতোন।

খস্বা :—

অ—মোইরাংগী চেক্রা ইবেম্মা
 অ—ই ইবেম্মা কবো শেখী মপুংয়াইদা
 চেক্রানা কাইদোংকম হোংলেবু হায়রগা
 পোহরৈ লমদম তমনবু চাক্রাববু
 চেক্রাগী চিঞ্জাক হোংলে হায়ছনা
 মাঞ্জা পুক্রিবু ওল্লব্রা ?
 মীগীও-মচা নংবু নুংশিবী।

খাইবী :—

শাবী ইবুঙো খংলেন ইমানগী
 মচানিদি পাম্মুবা—
 হা—ইবুঙো ননাও নোংদম লাইবকপু বিবানা
 পাম্মুবা নপাউ ডাইরকপদিনে ইবুঙো
 হা—ইবুঙো চিংলুং চাদি নোংগোবী
 চেক্রা চাদি রাকস্বোং—
 চেক্রা চাতু-নোঙ্গোবী মানা ভৌবগুম
 তুরেনগী লাইজ ঈশিং
 থকউ তমদবগী মরমনা,
 রাশা থৈথৈ 'থক্তবু তোংছনা
 নোংমদোন লাইজ লিক্রা ডাইবকুম
 পাম্মুবা নপাউ ডাইজরিনে ইবুঙোতোন।

অহিং অদ্রুয়া অপাম হুংশি বারী শারদ্রনা, মতম কুইনা কাইনকরবা চেক্রা-
না মফম ইখং ঞংহৌদনা অমুক হ্রা উইহেনা থ. বা বন্দা উনদ্রনা চিহৌববঙম
থস্বা থোইবী উনখি । আহ' চুপা বাবা শাহনর নোংলেন গেলি ঞংখিদি ।

লোই-কারকপা

থোইবীনা কবোদগী লোই কারকপদা কুস্বী তেরা খাদা নোংবান্না
লোই ওকলস্বা অহ উবদা থোইবানা কবম তৌনা নোংবানগী মথুত্তগী
নাথোকপা যাগদগে হাযনা মপুক্রিংদা ঞনখি । মমৈথংদি পামদবনা
অপাস্বা শা, হুংশিদবনা হুংশিদবা শা । নোংবান মপুক্রিং ফানবা থোইবীনা
অথাপদদা নোংবানু হুংশি কলোয়না কোরকই ।

থোইবী :—

ইতৈ নোংবান কোংয়ানবা,

মোইরাংগী নোংবাননিদি কোংয়াস্বা ।

নহাল ননাওনা —

কবো লোইদা লৈরিউে কান্দুদদি কোংয়াস্বা ।

ননাও লৈরি হাযবদি ঞংবীদনা

ঙাসিনা কোরো মুমিত্তা

ননাওনা লোই কারকনি হাযবদি তারগা

পাম্মুবা লোই ওকাপরমলিত্তা ?

ইমানগী মচানিদি কোংয়াস্বা ।

মালহা তুংশিং নান্দিবা, তান্না গানবা মপাউখোল থোইবীগী ইংলবা
খোঞ্জেল অত্ননা নোংবানগী থম্মোইদা থাবদা নোংবান হরাংবগী হাব-
নিঙাই লৈখিজে। মফম থংদনা নোংবান “হেঁ, হেঁ সনাহল। হেঁ হেঁ সনাহল”
তামনা পংনোক্তা নোকচরমই। থংহোদনা অগোমবু খাবও—, মনাই-
শিংবু কোনবও, নোংবানগী হরাংবগী হাফকম থংদবা, তামবত্ৰ ওইথ্রে।
নোংবানগী অসিগুয়া তাল্লক অসিদা থোইবীনা চংশিল্লজুন। মোমোন
নোক মুংশি শৈশকসমই।

খোইবী :—

উতৈ নোংবান—,

মোউরাংগী নোংবাননিদি কোংয়াহা

ননাও লাইবক থীবিদি—

কবো মীচাক চারুরে,

শেখী মীযু থকউরে হায়ল্লনা

পাম্মুবা রারৌবীগমু কোংয়াহা।

খোইবীগী তাবা তাবাবা চিনবাঙ্গগী হাফদোরকপা মপাউখোল তাবদা নোং-
বান শেল্লংবা, মরোন থোকখিজে। মরৈ কাইনা “সনা বেম্মানা, সনাবেম্মানা,
সনাবেম্মানা” অনুম্মা হঞ্জিল, হঞ্জিল হায়রত্ননা খোইবীগী নাক্তা কমজখি।
খোইবীনা নোংবানগী তাওজিং হৈরাং চারুদা থংহোদনা অবাবা ওইবি।

খোইবী :—

উতৈ নোংবান, মোউরাংগী নোংবাননিদি কোংয়াহা

ভসিনা কোরৌ মুমিতদি কোংয়াহা

ননাও নোংদম লাউবকপু থিবী
 কবো লাইবু হোঁরে— ।
 শেখী লাউবু হোঁরেনে কোংয়াস্থা
 ননাও লাইবক থিবীদি—নোংবান,
 মোংবা নরান য়াঠি' য়োবা ড়োম্মাইদৌরমাল্লো,
 কোংয়াস্থা— ।

খোইবীগী মরা তাবদা নোংবান বাজবগী হাঘনিঙাই লৈখিদে ।

নোংবান

মুরা ইবেম্মা মোড়িয়াংগী
 খোউবী, খোউবী কোঁগেকে, সনাহল
 ভসিনা কোরো মুমিস্তদি মুংশিবী,
 পাখংনা লোউ ওকপবু লাকগদি
 ভসিনা কোরো মুমিস্তদি মুংশিবী,
 অ ইবেম্মা মুজা নহাকপু
 ইয়ুম কেগে য়োগজবু হায়হুনা,
 পাখংনা খোংদোউ হুল্লকপনিকো পান্মুবী ।
 নোংদম থিষা পাখংদি মাংজয়েদনা
 মোইয়াংগী খোইবী, খোউবীদি সনাহল ।

খোইবীনা শগোল তোংলবদি অনাংবা কগনি হাঘহুনা মোংবানগী শগোল
 কারুবা তোংলমই । খোইবীনা শগোল অত শঙম খোঁদোক, লোখাই

হজিল, লৌরাক থোঁদোক শঙম হজিল, অমুম থৌজনা শানরষদগী মমৈ-
থংদদি খুতুপ থাজনা থৌথিরমই। নোংবাননা থাংগা লৈহোরবা মতম অহুদা
থোইবীনা নোংবান্দা হায়রকই।

থোইবী :—

কেগে নোংবান, হা-মোইরাংগী নোংবাননিদি কোংয়াস্বা
নুপীনা পামদববু মীপাঙথোক
থৈনগী য়াংকোক শেগাইবা
মরিংগী শংবাই নাতংপা মানবা নোংবান
য়েন কাংদ্রুম মকোনথোক
লিকং মানববু পুকংবা
নুপীনা পামদববু মীপাউথোক
নয়াস্বা থোকপরা নতাঙ থোকপরা ?
খুমন মরানয়াইদা নতৈমা চংলে
হা-নোংবান লৈহোরোকো কোংয়াস্বা।

থোইবীনা খুতুপ থাজনা অমুক থৌদোকগা হান্না য়েংলকপদা নোংবাননা
তাল্লকপছ উবদা থোইবীনা।

থোইবী

কেগে নোংবান কোংয়ানবা
মোইরাংগী নোংবাননিদি কোংয়াস্বা,
ঐবুনা তানগেনে নিংল'দি

খুগাগী কৈনা চাজহোঁরো কোংয়াস্বা
 ঐবু তাল্লাই হায়রবদি
 ঐবুনা হেনবা ইনন্না সিজ
 কংজহোঁরোনে—কোংয়াস্বা ।

থোইবীনা তোবুং লমজাও লান্দুনা কাক্সা মাইগৈদা শগোল থোঁহুনা
 লাকপদা লস্বীদা লাংলেন মচাবু ঙাইরমলিবা মমাতোংরা থোইবীবু উরুহুনা
 কৌরকই ।

মমাতোন :—

ইমাগী লাংলেন, লাংলেন কোংগেকো থোইবী
 ইমাগী লাংলেন ঔবেস্বা
 ঙসিগী কোরো নুমিত্তদি থোইবী নংবু
 শিঙেল লৈরাং পাস্ববু ইচানি,
 তাউজিং হৈরাং পাস্ববু ইচানিনে লাংলেনহন
 ইম-ই শিঙেল লৈরাং চিনথিসি,
 তাউজিং হৈরাং চাখিসিনে লাংলেনহন ।
 ইমাগী য়ায়া খোঞ্জেল তারবদিনে লাংলেনহন ।
 লাংলেন য়াজ্জোই শগোল—
 , খাস্বীবা কাল ওইরেনে থোইবী ।

থোইবী—

অ-হা পলেম কোংগেনে ইমা, ইমা ।

ইমা ইবেম্মা হা পলেম !

হা পলেম ! হা পলেম কোগেকো ইমাতোন !

শিঙেল লৈরাং পাম্ববু নচানি।

তাউজিং হৈরাং পাম্ববু নচানি।

ইমা-ই ইবেম্মা নমোম লাইবক থিবীনা

য়ান্নো শাগা প্রমাণ ওইরে হান্নরগা ইমাতোন,

কেগে নোংবান কোংয়ান্না—

মোইরাংগী নোংবাননিদি কোংয়ান্না,

কোংয়ান্না নোংবানগী মনাই মশরা

তাওবা হুইগা প্রমাণ ওইরছনা

শাগা হুইগা তাররিবলে ইমাতোন।

ও-পলেম তাওবা হুই—

থান্নীহোবা কাল ওইরে ইমাতোন।

শিঙেল লৈরাং চিনবদি

মতুংগী তরা থোর লৈরি,

তাউজিং হৈরাং চাবদি

মতুংগী তরা থোর লৈরি ইমাতোন।

পলেম ইবেম্মা নহার

লাজোই শগোল থোঙ্গুল মুংলিহোয়ে ইমাতোন।

থোইবীনা মমাতোনবু তুং ওইনরমছনা যাজোই খুছপ থোছনা লাকই।

লেখনা মহাকপু লখোদা ওকলখছ উবদা থোইবীনা সেছনা পাউ হংলকই।

খোইবী :—

কেগে সেমু ! হা, সেমু ! সেমু ! কোগেনে অচানবী ।
 ইতা ইবেম্মা হা—মোইরাংগী
 সেমু ! সেমু ! চান্নরবীবু ইতারোই ।
 নহাল নতানা কবো লোইদা কুমজ্বিঙেদা
 ইতা ইবেম্মা নহাকী নখুৎবাক্তা
 চেক্সা মচা অমা য়োকউ
 হায়না ঝমলম্বুদু ইতারোই
 ইতা ইবেম্মা চেক্সা কয়া চাওরকপেনে ইতারোই ।
 নতা য়ায়া খোজেল তারবদি—
 সেমু কলোই নপাউ শেংনা তখীবা
 কাল ওইয়েনে ইতা ! ইতা !

সেমু :—

ইতা ইবেম্মা হা-মোইরাংগী চান্নরবীদি ইতারোই ।
 নহাল ইতানা কবোগীলোইদা কুমজ্বিঙেগী কাম্মা
 নতা লাইবক থিবী সেমুদা,
 চেক্সা মচা শিন্নরম্বদি ইতা,
 ইতা ইবেম্মা চেক্সা মপুং কায়েনে ইতারোই ।
 ইতা ইবেম্মা চেক্সা মপুং কাহ্না

চেঙ্গা তুফাং য়ৈনা পাউবা ঙমলকলে
 শামারবা থেংনগে, লেংমানবা থেংনগে হায়রকলে,
 হা মোইরাংগী উতা
 খোংশানবীরো, উতা, উতা ।

খোইবীনা অম্ম শগোল থোজিল্লতুনুনা মোইরাংগী চেংগে লম য়োরক-
 লবদা লাইর-থাংপোক য়েংহুনা মনম্মা থম্মু কৌরকই ।

খোইবী :—

অ—কেগে শেস্থী ইনম্মা
 হো—মোইরাংগী শেস্থীদি ইনম্মা ।
 ঙসিনা কোরৌ নুমিত্তদি
 নবুঙো নোংয়াই চাওদববু লৈরবদি—
 ও—লাইবকখিবী নচনগী
 লাজ্জোই খাম্বীবা কাল ওইরেনে ইনম্মা

খোইবীগী খোঞ্জেল তাবদা থম্মুনা মপরা থম্বা য়েংহুনা কৌরকই ।

থম্মু :—

হা ইচেমগী ইবুঙো লমজা,
 লমজা কোগেনে থম্বা ।
 ইচেম্মা ওরাং কোরৌ নুমিত্তা হায়বহুনিদো থম্বা
 হা—কবো শেস্থী মপুংয়াইদগী
 হো লাংলেন মচা য়োরকলেনে লাইরবা
 হো—লাইরবা লাজ্জোই খাম্বা
 কাল ওইরেনে লাইরবা ।

মচেমগী মপাউ তাবদা থম্বা সরোক ঝাংবীথক্তা চেম্বোরকই । থুবাং
লাইখল শাহুনা ঝেংলকপদা অখাপদা থোইবীনা শগোল থোহুনা লাকপহু উরে ।

থম্বা :—

অ—নুরা উবেম্বা

হা—থম্বাল মানবীব পাম্বুবী ।

ওসিনা কোরৌ নুমিত্তদি নুংশিবী

পাখংনবু লৈবা মাউগৈদা

অ—মাজোই চুপলি কন্ন শেমহুনা

পাখংনা লৈবা মাউগৈদা

মাজোই চুয়া থোবীরকউ উবেম্বা ।



থোইবীনা শগোল থোবা

ଖୋଟିବୀ :-

ଆସି ଉବୁଡ଼ା ଖୁଲେଇ ଇମାନଗୀ ମଟାଦି ପାନ୍ଥୁବା

କେଗେ ନୋଂବାଲ କୋଂଗ୍ରାସ୍ତାନଦି

ନନାଓ ଲୋଇଦଗୀ କାରକ୍ତାନି ହାସ୍ତବଦି

କରମ ହାସ୍ତନା ଖବଗେନେ ପାନ୍ଥୁବା ?

ପାନ୍ଥୁବା ନନ୍ଦି କରମ ଖଂହୋଜ୍ଜବନୋନେ

ଇମାନଗୀ ମଟା— ।

ହା ଉବୁଡ଼ା କେଗେ ନୋଂବାନନିଦି କୋଂଗ୍ରାସ୍ତାନା

କୁହୀ ତେରା ଖାଗୀ ମାହିଗେଦଦିନେ ଉବୁଡ଼ା,

ଆସ୍ତାନା ଲାଂଦି ଖାକଲମଛନା ଉବୁଡ଼ା,

ନନାଓ ଲାହିବକ ଶିବୀଦି—

ହା—ଉବୁଡ଼ା କେଗେ ନୋଂବାନନିଦି କୋଂଗ୍ରାସ୍ତାନା

ମୋହିରାଂଗୀ ନୋଂବାନନିଦି କୋଂଗ୍ରାସ୍ତାନା,

ଆସ୍ତାନା ଲାଂଦବୁ ଖୁକ୍ତବଦି ଖୁଂଶିବା ।

ନନାଓ ଲାହିବକପୁ ଶିବୀନା

ଖୁଂଶିଗୀ ଜାଂ ଅବଳା ପାଞ୍ଜଲ ଶୋନବୀ ଓଇନା ମୋକପନା

କେଗେ ମୋହିରାଂ କୋଂଗ୍ରାସ୍ତାନା—,

ହୋ—ମୋହିରାଂଗୀ ନୋଂବାନନିଦି କୋଂଗ୍ରାସ୍ତାନା

ଆସ୍ତାନା ଲାଂ ଖଂସି ଖଂଓମଦେ

ଲାଂଖୋଂ ଖୁକ୍ତସିବୁ ଖୁକ୍ତଓମଦା

ନନାଓନା କଂଓଓନକ୍ତବଦି ପାନ୍ଥୁବା

নব্ব্বো মোইরাং ঝাংজিং কোইরো লাই
 ঝাংজিং নোংদম খোন্দগী
 ননাও লাইবকখিবীনা থুম্নন নরানয়াই
 যৌরকলবনিদো পাম্মুবা
 ননাও লাইবক খিবীগী
 লাজোই খাঘীবা কাল ওইরেদো পাম্মুবা।

থমা

অ—নুয়া ইবেম্মা থম্মাল মানবী,
 ওসি কোরো নুমিত্তদিনে পাম্মুবা।
 ইকা ওাওম খেরাং-খাং,
 ইকুম ওাওম থকচানা
 নুজা রাওাং থকচানবদি নুংখিবী।
 খোইমু ইমান্নবা কনানা
 নুজা রাওাং কারল চন্নমলবগে?
 নীপাগী জাওবু ওইরমলবদি—
 শায়েং পাংমোম ওানগে
 উমু ময়েংন শংনগে।
 ওসিগী নোংলেন নুংজাদা
 পাং লাইবক খিবদা
 নুজা নপাউ শেংনা ওঘীবা কাল ওইরেনে।
 ইমানগীমচানিদি—সনাহল।

মোইবী :—

শাবী ইবুঙো খংলেন ইমানগী মচাদি পাম্মুবা
 ননাও লাইবক থিবীনা,
 কবো শেম্বী মপুংয়াইদগী
 চেক্রাঙম তুকাংসৈ, পোন্স্বীঙম শাগপতোই
 মাজ্জা পোইরৈ তম্মা পাইরকপদি
 লাইরবা নকা য়ৌররোইজা হায়না
 ননাওনা মুংশা থিজরুবনা,
 ননাওনা রাইহৈ থকচানথিবনিকো পাম্মুবা,
 লাইবক থিবী নশানৌদি মুপীগী জাল্লা পোকপনা
 পাম্মুবা নরানয়াই য়ৌরকপা কালসিদদি,
 ছমাংগী ঈরিক তারকলেদো,
 অয়োগী হৈয়া চল্লকলেদো ।
 নশানৌ লাইবক থিবীগী
 মাজ্জা লাজ্জোই থাম্বীবা
 কাল ওইরে, ওইরেনিদি ইবুঙোতোন ।

মশানৌ মাগী কোলোই মপাউ অহ তাবদা থম্বা থুদজা কুজা কোনা
 তাখংলমই । শাম্বা পাজল অকনবা পাংমোম তিংনা লাওরকই :—

থম্বা :—

নহাদে, যত্রাদে—,
 থুম্নদে নোংয়াইদে

